
2018-ലെ കേരള ധനകാര്യ ബിൽ

©

കേരള നിയമസഭാ സെക്രട്ടേറിയറ്റ്

2018

കേരള നിയമസഭാ പ്രിന്റിംഗ് പ്രസ്സ്.

Published on 19-03-18

പതിനാലാം കേരള നിയമസഭ

ബിൽ നമ്പർ 125

2018-ലെ കേരള ധനകാര്യ ബിൽ

2018-ലെ കേരള ധനകാര്യ ബിൽ

2018-2019 സാമ്പത്തിക വർഷത്തേക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുള്ള

ഒരു

ബിൽ

പീഠിക.—2018-2019 സാമ്പത്തിക വർഷത്തേക്കുള്ള കേരള സർക്കാരിന്റെ ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയൊൻപതാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2018-ലെ കേരള ധനകാര്യ ആക്റ്റ് എന്ന് പേര് പറയാം.

(2) ഈ ആക്റ്റിൽ മറ്റു വിധത്തിൽ വ്യവസ്ഥ ചെയ്ത പ്രകാരമൊഴികെ, ഇത് 2018 ഏപ്രിൽ 1-ാം തീയതി പ്രാബല്യത്തിൽ വരുന്നതാണ്.

2. 1077-ലെ 1-ാം ആക്റ്റിന്റെ ഭേദഗതി.—1077-ലെ അബ്കാമി ആക്റ്റിൽ, (1077-ലെ 1),—

(1) 3-ാം വകുപ്പിൽ, (13)-ാം ഖണ്ഡത്തിനുശേഷം താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(13എ) “വിദേശ നിർമ്മിത വിദേശ മദ്യം” എന്നാൽ വിദേശത്ത് ഉൽപ്പാദിപ്പിച്ചതോ നിർമ്മിച്ചതോ അല്ലെങ്കിൽ കൃഷിക്കലർത്തിയതോ മിശ്രിതമാക്കിയതോ കുപ്പിയിൽ നിറച്ചതോ കര മാർഗ്ഗമോ വായു മാർഗ്ഗമോ കടൽ മാർഗ്ഗമോ ഇന്ത്യയിലേക്ക് ഇറക്കുമതി ചെയ്തതായ ഏതെങ്കിലും മദ്യം എന്നർത്ഥമാകുന്നു;

(13ബി) “ഇന്ത്യൻ നിർമ്മിത വിദേശ മദ്യം” എന്നാൽ വിദേശ നിർമ്മിത വിദേശ മദ്യം ഒഴികെയുള്ള ഏതെങ്കിലും വിദേശ മദ്യം എന്നർത്ഥമാകുന്നു.”.

(2) 18-ാം വകുപ്പിൽ,—

(എ) (2)-ാം ഉപവകുപ്പിൽ,—

(i) (1)-ാം ഇനത്തിൽ, “മദ്യത്തിന്മേലുള്ള എക്സൈസ് ഡ്യൂട്ടി (ഇന്ത്യൻ നിർമ്മിതം)” എന്ന വാക്കുകൾക്കും ബ്രാക്കറ്റുകൾക്കും പകരം “ഇന്ത്യൻ നിർമ്മിത വിദേശ മദ്യത്തിന്മേലുള്ള എക്സൈസ് ഡ്യൂട്ടി” എന്ന വാക്കുകൾ ചേർക്കേണ്ടതാണ്;

(ii) പട്ടികയിൽ, (1)-ാം ഇനത്തിനും അതിനെതിരെയുള്ള ഉൾക്കുറിപ്പിനും ശേഷം താഴെപ്പറയുന്ന ഇനവും ഉൾക്കുറിപ്പും യഥാക്രമം ചേർക്കേണ്ടതാണ്, അതായത്:—

“(iഎ) വിദേശ നിർമ്മിത വിദേശ മദ്യത്തിന്മേൽ ഒരോ പ്രൂഫ്
എക്സൈസ് ഡ്യൂട്ടി സ്വപെഷ്യൽ ഫീസിന്റെ ലിറ്ററിനും നൂറ് രൂപ”.
രൂപത്തിൽ ചുമത്തുമ്പോൾ.

(ബി) (4)-ാം ഉപവകുപ്പിൽ,—

(i) “വിദേശ മദ്യം (ഇന്ത്യൻ നിർമ്മിതം)” എന്ന വാക്കുകളും ബ്രാക്കറ്റുകളും എവിടെയൊക്കെ വരുന്നുവോ അവിടെയെല്ലാം “ഇന്ത്യൻ നിർമ്മിത വിദേശ മദ്യം” എന്ന വാക്കുകൾ ചേർക്കേണ്ടതാണ്;

(ii) “വിദേശ മദ്യം (വിദേശ നിർമ്മിതം)” എന്ന വാക്കുകളും ബ്രാക്കറ്റുകളും എവിടെയൊക്കെ വരുന്നുവോ അവിടെയെല്ലാം “വിദേശ നിർമ്മിത വിദേശ മദ്യം” എന്ന വാക്കുകൾ ചേർക്കേണ്ടതാണ്;

(iii) നിലവിലുള്ള ക്ലിപ്തനിബന്ധനയ്ക്ക് ശേഷം താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, സർക്കാരിന്, ഇന്ത്യൻ നിർമ്മിത വിദേശ മദ്യം വില്പന നടത്തുകയോ വിളമ്പുകയോ ചെയ്യുന്ന ലൈസൻസികൾക്ക്, മുകളിൽ (സി) ഖണ്ഡത്തിൽ വ്യക്തമാക്കിയിട്ടുള്ള ഫീസ് ചുമത്താതെതന്നെ വിദേശ നിർമ്മിത വിദേശ മദ്യം വിൽക്കുന്നതിനോ വിളമ്പുന്നതിനോ നിർണ്ണയിക്കപ്പെടാവുന്ന പ്രകാരമുള്ള മിതിയിൽ അനുവാദം നൽകാവുന്നതാണ്.”;

(iv) വിശദീകരണം വിട്ടുകളയേണ്ടതാണ്.

3. 1957-ലെ 11-ാം ആക്റ്റിന്റെ ഭേദഗതി.—1957-ലെ കേരള നികുതികളിന്മേലുള്ള സർച്ചാർജ്ജ് ആക്റ്റിലെ (1957-ലെ 11), 3-ാം വകുപ്പ് വിട്ടുകളയേണ്ടതാണ്.

4. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17),—

(1) 2-ാം വകുപ്പിൽ, നിലവിലെ (എഫ്എഫ്) ഖണ്ഡം, (എഫ്എ) ഖണ്ഡമായി പുനരക്ഷരം ചെയ്യേണ്ടതും അപ്രകാരം പുനരക്ഷരം ചെയ്യപ്പെട്ട (എഫ്എ) ഖണ്ഡത്തിന് ശേഷം താഴെ പറയുന്ന ഖണ്ഡങ്ങൾ ചേർക്കേണ്ടതുമാണ്, അതായത്:—

“(എഫ്ബി) “കുടുംബം” എന്നാൽ പിതാവ്, മാതാവ്, പിതാവിന്റെയോ മാതാവിന്റെയോ പിതാവ്, പിതാവിന്റെയോ മാതാവിന്റെയോ മാതാവ്, ഭർത്താവ്, ഭാര്യ, മകൻ, മകൾ, ചെറുമക്കൾ, സഹോദരൻ അല്ലെങ്കിൽ സഹോദരി എന്നർത്ഥമാകുന്നു;

(എഫ്സി) അപ്പാർട്ട്മെന്റ് എന്നോ മറ്റ് ഏതെങ്കിലും പേരിലോ വിളിക്കപ്പെട്ടാലും “ഫ്ലാറ്റ്” എന്നാൽ താമസത്തിനായോ ഓഫീസായോ ഏതെങ്കിലും പ്രൊഫഷൻ പ്രാക്ടീസ് ചെയ്യുന്നതിനായോ ഏതെങ്കിലും തൊഴിൽ, കച്ചവടം അല്ലെങ്കിൽ വ്യാപാരം അല്ലെങ്കിൽ കരണത്തിൽ വിവരിക്കാവുന്ന പ്രകാരമുള്ള മറ്റ് സ്വതന്ത്ര ഉപയോഗം എന്നിവയ്ക്ക് ഉപയോഗിക്കുന്നതിനായി ഒരു ബഹുനില കെട്ടിടത്തിൽ ഒന്നോ അതിലധികമോ നിലകളിലോ, അതിന്റെ ഏതെങ്കിലും, ഭാഗത്തോ സ്ഥിതിചെയ്യുന്ന അടച്ചുപൂട്ടപ്പെട്ട സ്ഥലമോ, അതിന്റെ ഭാഗമോ ഉൾപ്പെടെ, സ്വതന്ത്രമായ ഉപയോഗത്തിന് ഉദ്ദേശിച്ചിട്ടുള്ളതും പൊതു തെരുവ്, റോഡ്, ഹൈവേ അല്ലെങ്കിൽ അപ്രകാരമുള്ള പൊതു തെരുവ്, റോഡ് അല്ലെങ്കിൽ ഹൈവേയിലേക്ക് നയിക്കുന്ന പൊതുപ്രദേശത്തേക്ക് നേരിട്ട് പ്രവേശന മാർഗ്ഗമുള്ളതും, ഭൂമി/പൊതു പ്രദേശങ്ങൾ/സൗകര്യങ്ങൾ എന്നിവയിലെ അവിഭക്ത അവകാശത്തോടുകൂടിയതുമായ ഏതെങ്കിലും വസ്തു അല്ലെങ്കിൽ അതിന്റെ ഭാഗം എന്നർത്ഥമാകുന്നതും അതിൽ, ഏതെങ്കിലും ഗ്യാരേജോ, അപ്രകാരമുള്ള ഫ്ലാറ്റിന്റെ ഉടമസ്ഥൻ, ഏതെങ്കിലും വാഹനം പാർക്ക് ചെയ്യുന്നതിനായോ അല്ലെങ്കിൽ അപ്രകാരമുള്ള ഫ്ലാറ്റിൽ ജോലിക്കായി നിയോഗിച്ചിട്ടുള്ള ഏതെങ്കിലും സഹായിയുടെ താമസത്തിനായോ, ഉപയോഗിക്കുന്നതിനായി പ്രമോട്ടർ നൽകിയ മുറിയോ (അപ്രകാരമുള്ള ഫ്ലാറ്റ് സ്ഥിതിചെയ്യുന്ന ബഹുനില കെട്ടിടത്തിന്റെ സമീപത്തായാലും അല്ലെങ്കിലും) ഉൾപ്പെടുന്നതുമായാകുന്നു.”;

(2) 28ബി വകുപ്പിന് ശേഷം താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“28സി. ഫ്ലാറ്റുകൾ/അപ്പാർട്ട്മെന്റുകൾ ഒഴികെയുള്ള കെട്ടിടങ്ങളുടെ മുഖ്യനിർണ്ണയം.—ഈ ആക്റ്റിലോ അതിൽ കീഴിൽ ഉണ്ടാക്കപ്പെട്ട ചട്ടങ്ങളിലോ എന്തുതന്നെയടങ്ങിയിരുന്നാലും അഡ്വലോറ ഡ്യൂട്ടി ചുമത്താവുന്ന ഫ്ലാറ്റ്/അപ്പാർട്ട്മെന്റ് ഒഴികെയുള്ള ഒരു കെട്ടിടം ഉൾപ്പെടെ ഭൂമി കൈമാറ്റം ചെയ്യപ്പെടുന്ന ഒരു കരണത്തിൽ, അതിലെ കെട്ടിടത്തിന്റെ മുഖ്യം പൂർണ്ണമായും ശരിയായും വിവരിച്ചിരിക്കേണ്ടതും ഈ

ആവശ്യത്തിലേക്കായി കെട്ടിടത്തിന്റെ മൂല്യനിർണ്ണയം, 1961-ലെ ആദായ നികുതി ആക്റ്റിന്റെ (1961-ലെ 43-ാം കേന്ദ്ര ആക്റ്റ്) 48-ാം വകുപ്പിന്റെ അടിസ്ഥാനത്തിലുള്ള കോസ്റ്റ് ഇൻഫ്ളേഷൻ ഇൻഡെക്സിന്റെ അടിസ്ഥാനത്തിൽ ഈ ആക്റ്റിന് കീഴിൽ ഉണ്ടാക്കപ്പെട്ട ചട്ടങ്ങൾ വഴി നിർണ്ണയിക്കപ്പെടാവുന്ന പ്രകാരം നിശ്ചയിക്കേണ്ടതുമാണ്.”;

(3) 45ബി വകുപ്പിൽ, (5)-ാം ഉപവകുപ്പിന് താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, അതതു സംഗതി പോലെ, (2)-ാം ഉപവകുപ്പോ (3)-ാം ഉപവകുപ്പോ പ്രകാരം നിർണ്ണയിച്ചിട്ടുള്ളതു നൽകേണ്ടതോ ആയ കുറവുള്ള മുദ്രവിലയുടെ ഇരുപത്തിയഞ്ച് ശതമാനത്തിന് തുല്യമായ ഒരു തുക, സങ്കടമനുഭവിക്കുന്ന കക്ഷി, ഈ ആക്റ്റിന് കീഴിൽ ഉണ്ടാക്കപ്പെട്ട ചട്ടങ്ങൾ വഴി നിർണ്ണയിക്കപ്പെടാവുന്ന പ്രകാരമുള്ള രീതിയിൽ നിക്ഷേപിക്കാത്തപക്ഷം യാതൊരു അപ്പീലും പരിഗണനയ്ക്കെടുക്കുവാൻ പാടുള്ളതല്ല.”

(4) പട്ടികയിൽ,—

(എ) ക്രമനമ്പർ 5-ൽ, (ഇ) ഖണ്ഡം (ജി) ഖണ്ഡമായി പുനരക്ഷരം ചെയ്യേണ്ടതും അപ്രകാരം പുനരക്ഷരം ചെയ്ത (ജി) ഖണ്ഡത്തിന് മുൻപ് താഴെ പറയുന്ന ഖണ്ഡങ്ങൾ ചേർക്കേണ്ടതുമാണ്, അതായത്:—

“ഇ) ഏതെങ്കിലും ഉൽപ്പന്നത്തിന്റെയോ ഓരോ കരാറിനും 500 രൂപ പരിപാടിയുടെയോ പ്രോത്സാഹനത്തിനായി പൊതുമായുദമങ്ങളിൽ നടത്തുന്ന പരസ്യവുമായി ബന്ധപ്പെട്ടതോ ലാഭമോ കച്ചവടമോ ഉണ്ടാക്കുക എന്ന ഉദ്ദേശ്യത്തോടെയുള്ള ഒരു പരിപാടിയുമായോ, ഒരു പരിപാടിയോ ചലച്ചിത്രമോ സംപ്രേഷണം ചെയ്യുകയോ പ്രക്ഷേപണം ചെയ്യുകയോ പ്രദർശിപ്പിക്കുകയോ ചെയ്യുന്നതിനുള്ള അവകാശങ്ങൾ നൽകുന്നതുമായി ബന്ധപ്പെട്ടുള്ളതോ ആണെങ്കിൽ;

(എഫ്) പൊതുപ്രവർത്തികളോ സർവ്വീസ് ഏറ്റവും കുറഞ്ഞത് 200 ലെവൽ കരാറുകളോ സംബന്ധിച്ചുള്ള രൂപയ്ക്കും പരമാവധി ഒരു താണെങ്കിൽ ലക്ഷം രൂപയ്ക്കും വീധേയമായി, കരാറിൽ സമ്മതിച്ച തുകയുടെ ഓരോ 1,000 രൂപയ്ക്കും അല്ലെങ്കിൽ അതിന്റെ ഭാഗത്തിനും ഒരു രൂപ”;

(ബി) ക്രമനമ്പർ 6-ൽ, (2)-ാം ഖണ്ഡത്തിന് ശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(3) (1)-ാം ഖണ്ഡത്തിലോ (2)-ാം ഖണ്ഡത്തിലോ വ്യക്തമാക്കിയിട്ടുള്ള ഏതെങ്കിലും കരണത്തിന്റെ ഒഴിമുറിയോ ഡിസ് ചാർജ്ജോ നട്ടാക്കലോ അങ്ങനെയുള്ള കരാറിന്, [അതതുസംഗതിപോലെ (1)-ാം ഖണ്ഡം അല്ലെങ്കിൽ (2)-ാം ഖണ്ഡം] ചുമത്താവുന്ന അതേ മുദ്ര വില.

(സി) ക്രമനമ്പർ 31-നും, അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“31. ഇഷ്ടദാനം-ഒരു ധനനിശ്ചയാധാരമോ വിൽപ്പനമോ അല്ലെങ്കിൽ കൈമാറ്റാധാരമോ അല്ലാത്തത്,

(എ) ഇഷ്ടദാനം കൂടുംബത്തിലെ ഏതെങ്കിലും പരമാവധി 1,000 രൂപയ്ക്ക് ഒരംഗത്തിന്റെയും മരണമടഞ്ഞ കൂടുംബാംഗത്തിന്റെ നിയമാനുസൃത അവകാശികളുടെയും അല്ലെങ്കിൽ കൂടുംബത്തിലെ ഏതെങ്കിലും അംഗത്തിന്റെയോ മരണമടഞ്ഞ കൂടുംബാംഗത്തിന്റെ നിയമാനുസൃത അവകാശികളുടെയോ പേർക്കാവുമ്പോൾ പരമാവധി 1,000 രൂപയ്ക്ക് വിധേയമായി ഭൂമിയുടെ ന്യായവിലയും കരണത്തിൽ കാണിച്ചിട്ടുള്ള മറ്റു വസ്തുക്കളുടെ വിലയും അല്ലെങ്കിൽ അങ്ങനെയുള്ള കരണത്തിൽ കാണിച്ചിട്ടുള്ള എല്ലാ വസ്തുക്കളുടെയും വില ഇവയിൽ ഏതാണോ കൂടുതൽ അതിന്റെ ഓരോ 1,000 രൂപയ്ക്കോ അതിന്റെ ഭാഗത്തിനോ രണ്ട് രൂപ.

(ബി) മറ്റേതെങ്കിലും സംഗതിയിൽ തീരാധാരത്തിനുള്ള അതേ മുദ്രവില (അതതു സംഗതി പോലെ നമ്പർ 21 അഥവാ നമ്പർ 22)

(ഡി) ക്രമനമ്പർ 33-ൽ നിലവിലുള്ള വിശദീകരണം, വിശദീകരണം I ആയി അക്കമിടേണ്ടതും അപ്രകാരം അക്കമിട്ട വിശദീകരണം I-നുശേഷം താഴെ പറയുന്ന വിശദീകരണം ചേർക്കേണ്ടതുമാണ്, അതായത്:—

“വിശദീകരണം II:—പാട്ടച്ചാർത്തിൽ, പാട്ടത്തിന്റെ അവസാന ഗഡുവിലേക്കോ ഗഡുക്കളിലേക്കോ മുൻകൂർ ആയി നൽകിയ പാട്ടം തട്ടിക്കിഴിക്കുന്നതാണ് എന്ന്

പ്രത്യേകം വ്യവസ്ഥ ചെയ്യാത്തപക്ഷം, മുൻകൂർ ആയി നൽകിയിട്ടുള്ള പാട്ടം, ഈ ക്രമനമ്പറിന്റെ അർത്ഥവ്യാപ്തിക്കുള്ളിൽപ്പെടുന്ന പ്രീമിയമായോ മുൻകൂർ ആയി നൽകിയ പണമായോ കരുതപ്പെടുന്നതാണ്.”;

(ഇ) ക്രമനമ്പർ 42-ൽ,—

(i) (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുപകരം യഥാക്രമം, താഴെ പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത്:—

“ഭാഗപത്രം-2(കെ) എന്ന വകുപ്പിൽ നിർവ്വചിക്കപ്പെട്ട പ്രകാരമുള്ള കരണം

(എ)ഭാഗം, കുടുംബാംഗങ്ങൾ എല്ലാവരും ഏറ്റവും കുറഞ്ഞത് 1,000 തമ്മിലോ അല്ലെങ്കിൽ അംഗങ്ങളിൽ രൂപയ്ക്ക് വിധേയമായി, ചിലർ തമ്മിലോ കുടുംബത്തിലെ ഭൂമിയുടെ വേർതിരിക്കപ്പെട്ട മരണമടഞ്ഞ അംഗത്തിന്റെ ഓഹരിയുടെയോ ഓഹരികളുടെയോ ന്യായവിലയും അനന്തരാവകാശികൾ തമ്മിലോ കരണത്തിൽ കാണിച്ചിട്ടുള്ള ആകുന്നിടത്ത്. അത്തരം വേർതിരിക്കപ്പെട്ട ഓഹരിയിലെയോ ഓഹരികളിലെയോ മറ്റു വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ച പ്രകാരം വേർതിരിക്കപ്പെട്ട ഓഹരിയിലെയോ ഓഹരികളിലെയോ എല്ലാ വസ്തുക്കളുടെയും വിലയോ ഇവയിൽ ഏതാണോ കൂടുതൽ അതിന്റെ ഓരോ 1,000 രൂപയ്ക്കോ അതിന്റെ ഭാഗത്തിനോ രണ്ട് രൂപ.

(ബി) മറ്റേതെങ്കിലും സംഗതിയിൽ

വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായവിലയോ അല്ലെങ്കിൽ മുഖ്യതയുടെയോ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ആറ് രൂപ.”;

(ii) നിലവിലുള്ള വിശദീകരണം വീട്ടുകളയേണ്ടതാണ്;

(എഫ്) ക്രമനമ്പർ 44-ൽ,—

(i) (സി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അറുനൂറ് രൂപ”

(ii) (ജി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അറുനൂറ് രൂപ”

(ജി) ക്രമനമ്പർ 48-നും, അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“48. ഒഴിമുറി, അതായത്, (24-ാം വകുപ്പിൽ വ്യവസ്ഥ ചെയ്തിരിക്കുന്ന പ്രകാരമുള്ള ഒരു ഒഴിമുറിയല്ലാത്ത) മറ്റൊരാളിന്മേൽ അല്ലെങ്കിൽ ഏതെങ്കിലും പ്രത്യേക വസ്തുവിന്മേൽ ഉള്ള ഒരു അവകാശം തൃജിച്ച് കൊണ്ടുള്ള ഏതെങ്കിലും കരണം

(എ) ഒഴിമുറി കുടുംബത്തിലെ ഏതെങ്കിലും ഒരംഗത്തിന്റെയും മരണമടഞ്ഞ കുടുംബാംഗത്തിന്റെ നിയമാനുസൃത അവകാശികളുടെയും അല്ലെങ്കിൽ കുടുംബത്തിലെ ഏതെങ്കിലും ഒരംഗത്തിന്റേയോ മരണമടഞ്ഞ കുടുംബാംഗത്തിന്റെ നിയമാനുസൃത അവകാശികളുടെയോ പേർക്കാവുമ്പോൾ

ഏറ്റവും കുറഞ്ഞത് 1,000 രൂപയ്ക്ക് വിധേയമായി അവകാശം തൃജിച്ചതിന് ആ നൂ പാ തി ക മ ധ യി അവകാശം തൃജിച്ച് ഭൂമിയുടെ ന്യായവിലയുടെയും മറ്റ് വസ്തുക്കളുടെ വിലയുടെയും തുകയോ അവകാശവാദമോ അവകാശം തൃജിച്ചതിന് ആ നൂ പാ തി ക മ ധ യി അവകാശം തൃജിച്ച് എല്ലാ വസ്തുക്കളുടെയും വിലയോ അവകാശവാദമോ അല്ലെങ്കിൽ ഒഴിമുറിക്കുള്ള പ്രതിഫലമോ, ഇവയിൽ ഏതാണോ കൂടുതൽ അതിന്റെ ഓരോ 1,000 രൂപയ്ക്കോ അതിന്റെ ഓഗത്തിനോ രണ്ട് രൂപ.

(ബി) മറ്റേതെങ്കിലും സംഗതിയിൽ അവകാശം തൃജിച്ചതിന് ആനുപാതികമായി അവകാശം തൃജിച്ച ഭൂമിയുടെ ന്യായവിലയുടെയും മറ്റു വസ്തുക്കളുടെ വിലയുടെയും തുകയോ അവകാശവാദമോ അല്ലെങ്കിൽ ഒഴിമുറിക്കുള്ള പ്രതിഫലമോ ഇവയിൽ ഏതാണോ കൂടുതൽ അതിന് തീരാധാരത്തിനുള്ള അതേ മുദ്രവില (അത്തുസംഗതി പോലെ നമ്പർ 21 അഥവാ നമ്പർ 22).”;

(എച്ച്) ക്രമനമ്പർ 51-ൽ, എ ഖണ്ഡത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം താഴെ പറയുന്ന ഖണ്ഡവും ഉൾക്കുറിപ്പുകളും ചേർക്കേണ്ടതാണ്, അതായത്:—

“എ. കരണം (ഡവർ സംബന്ധിച്ച ആധാരം ഉൾപ്പെടെ)

(എ) ധനനിശ്ചയാധാരം കൂടുംബത്തിലെ ഏതെങ്കിലും ഒരംഗത്തിന്റെയും മരണമടഞ്ഞ കൂടുംബാംഗത്തിന്റെ നിയമാനുസൃത അവകാശികളുടെയും, ഏതെങ്കിലും കൂടുംബാംഗത്തിന്റേയോ മരണമടഞ്ഞ കൂടുംബാംഗത്തിന്റേയോ അവകാശികളുടേയോ പേർക്കൊക്കുമ്പോൾ

ഏറ്റവും കുറഞ്ഞത് 1,000 രൂപയ്ക്ക് വിധേയമായി, കരണത്തിൽ കാണിച്ചിട്ടുള്ള മറ്റു വസ്തുക്കളുടെ വിലയും അല്ലെങ്കിൽ അങ്ങനെയുള്ള കരണത്തിൽ കാണിച്ചിട്ടുള്ള എല്ലാ വസ്തുക്കളുടെയും വില, ഇവയിൽ ഏതാണോ കൂടുതൽ അതിന്റെ ഓരോ 1,000 രൂപയ്ക്കോ അതിന്റെ ഭാഗത്തിനോ രണ്ട് രൂപ.

(ബി) മറ്റേതെങ്കിലും സംഗതിയിൽ

കരണത്തിൽ കാണിച്ചിട്ടുള്ള ധനനിശ്ചയം ചെയ്ത വസ്തുക്കളുടെ തുക അല്ലെങ്കിൽ മൂല്യം അല്ലെങ്കിൽ ഭൂമിയുടെ ന്യായവിലയും മറ്റു വസ്തുക്കളുടെ വിലയും ഇവയിൽ ഏതാണോ കൂടുതൽ അതിന് കപ്പൽപ്പണയാധാരത്തിനുള്ള അതേ മുദ്രവില (നമ്പർ 14).”;

(ബി) ക്രമനമ്പർ 54-നും, അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“54. പാട്ടം ഒഴിമുറി കൊടുക്കൽ—

(എ) പാട്ടക്കാലാവധി അവസാനിക്കുന്നതിന് ആയിരം രൂപ മുൻപ് പാട്ടം ഒഴിമുറി കൊടുക്കുമ്പോൾ,

(ബി) മറ്റേതെങ്കിലും സംഗതിയിൽ അഞ്ഞൂറ് രൂപ.”.

5. 1960-ലെ 10-ാം ആക്റ്റിന്റെ ഭേദഗതി.—1959-ലെ കേരള കോർട്ട് ഫീസും വ്യവഹാരസലയും ആക്റ്റിൽ (1960-ലെ 10), പട്ടിക II-ൽ അനുച്ഛേദം 18-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം യഥാക്രമം, താഴെപ്പറയുന്ന അനുച്ഛേദവും ഉൾക്കുറിപ്പുകളും ചേർക്കേണ്ടതാണ്, അതായത്:—

“19. 1982-ലെ ചിട്ടി ഫണ്ട് ആക്റ്റിന്റെ ആർബിട്രേഷൻ തുകയുടെ (1982-ലെ 40-ാം കേന്ദ്ര ആക്റ്റ്) രണ്ട് ശതമാനം.”. കീഴിലുള്ള ഒരു തർക്കം ന്യായനിർണ്ണയം നടത്തുന്നതിനായി ആർബിട്രേറ്റർക്ക് നൽകുന്ന അപേക്ഷ.

6. 1961-ലെ 13-ാം ആക്റ്റിന്റെ ഭേദഗതി.—1961-ലെ കേരള ഭൂനികുതി ആക്റ്റിൽ (1961-ലെ 13), 6-ാം വകുപ്പ് (1)-ാം ഉപവകുപ്പിന് പകരം താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 7-ാം വകുപ്പ് (2)-ാം ഉപവകുപ്പിലെ വ്യവസ്ഥകൾക്ക് വിധേയമായി, 5-ാം വകുപ്പിൽ കീഴിൽ, പ്രതിവർഷം ഓരോ ആറിനും ചുമത്തപ്പെടുന്നതും ഈടാക്കുന്നതുമായ അടിസ്ഥാന നികുതി, പഞ്ചായത്ത് പ്രദേശങ്ങളിൽ അഞ്ച് രൂപയും, ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ പത്ത് രൂപയും, മുനിസിപ്പൽ കോർപ്പറേഷൻ പ്രദേശങ്ങളിൽ ഇരുപത് രൂപയും നിരക്കുകളിൽ ആയിരിക്കുന്നതാണ്:

എന്നാൽ, ഒരു ഭൂമികൈവശക്കാർക്ക് കൈവശം വയ്ക്കുന്ന മൊത്തം ഭൂമിയുടെ വിസ്തൃതി പഞ്ചായത്തു പ്രദേശങ്ങളിൽ 8.1 ആറിലും ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ 2.43 ആറിലും മുനിസിപ്പൽ കോർപ്പറേഷൻ പ്രദേശങ്ങളിൽ 1.62 ആറിലും കവിയാത്തതിടത്ത്, അപ്രകാരമുള്ള ഭൂമിക്ക് ചുമത്തുന്നതും ഈടാക്കുന്നതുമായ അടിസ്ഥാന നികുതി, പ്രതിവർഷം ഓരോ ആറിനും പഞ്ചായത്ത് പ്രദേശങ്ങളിൽ രണ്ടു രൂപ അൻപതു പൈസ, ടൗൺ പഞ്ചായത്ത്, മുനിസിപ്പൽ കൗൺസിൽ പ്രദേശങ്ങളിൽ അഞ്ചു രൂപ, കോർപ്പറേഷൻ പ്രദേശങ്ങളിൽ പത്തു രൂപ എന്നീ നിരക്കുകളിൽ ആയിരിക്കുന്നതാണ്.”;

7. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതുവിൽപ്പന നിയമം ആക്റ്റിൽ (1963-ലെ 15),—

(1) 23 ബി വകുപ്പിൽ,—

(എ) (3)-ാം ഉപവകുപ്പിൽ, “2017 ഡിസംബർ 31-ാം തീയതിക്ക്” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30-ാം തീയതിക്ക്” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (4)-ാം ഉപവകുപ്പിൽ, “2017 ഡിസംബർ 31-ാം തീയതിയോ” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30-ാം തീയതിയോ” എന്ന വാക്കുകളും അക്കങ്ങളും ചേർക്കേണ്ടതാണ്;

(2) പട്ടികയിൽ, ക്രമനമ്പർ 2-നും അതിനെതിരെയുള്ള ഉൾക്കുറിപ്പുകൾക്കും പകരം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“2 വിദേശമദ്യം

- | | |
|--|-----|
| (i) രാജ്യത്തിന് പുറത്ത് നിന്ന് ഇറക്കുമതി ചെയ്തതും 1962-ലെ കസ്റ്റംസ് ആക്റ്റ് പ്രകാരമുള്ള ഡ്യൂട്ടി നൽകപ്പെട്ടതുമായ കുപ്പിയിലാക്കിയ വൈൻ | 25 |
| (ii) രാജ്യത്തിന് പുറത്ത് നിന്ന് ഇറക്കുമതി ചെയ്തതും 1962-ലെ കസ്റ്റംസ് ആക്റ്റ് പ്രകാരമുള്ള ഡ്യൂട്ടി നൽകപ്പെട്ടതുമായ, വൈൻ ഒഴികെയുള്ള കുപ്പിയിലാക്കിയ വിദേശമദ്യം | 78 |
| (iii) മുകളിലെ (ii)-ാം ഉപ-ഉൾക്കുറിപ്പിന് കീഴിൽ ഉൾപ്പെടാത്ത ബിയർ | 100 |
| (iv) മുകളിലെ (i)-ാം ഉപ-ഉൾക്കുറിപ്പിൽ ഉൾപ്പെടാത്ത വൈൻ | 70 |
| (v) മുകളിലെ (i), (ii), (iii), (iv) എന്നീ ഉപ-ഉൾക്കുറിപ്പുകളിൽ ഉൾപ്പെടാത്ത | |
| (എ) കെയ്സ് ഒന്നിന് 400 രൂപയോ അതിൽ കൂടുതലോ ക്രയമൂല്യം ഉള്ള വിദേശ മദ്യം | 210 |
| (ബി) കെയ്സ് ഒന്നിന് 400 രൂപവരെ ക്രയമൂല്യം ഉള്ള വിദേശ മദ്യം | 200 |

വിശദീകരണം.—ഈ പട്ടികയുടെ ആവശ്യത്തിലേക്കായി,—

(i) “കെയ്സ്” എന്നാൽ ഓരോന്നിലും 180 മില്ലീലിറ്റർ വീതമുള്ള 48 ബോട്ടിലുകൾ അല്ലെങ്കിൽ ഓരോന്നിലും 375 മില്ലീലിറ്റർ വീതമുള്ള 24 ബോട്ടിലുകൾ അല്ലെങ്കിൽ ഓരോന്നിലും 500 മില്ലീലിറ്റർ വീതമുള്ള 18 ബോട്ടിലുകൾ അല്ലെങ്കിൽ ഓരോന്നിലും 750 മില്ലീലിറ്റർ വീതമുള്ള 12 ബോട്ടിലുകൾ അല്ലെങ്കിൽ ഓരോന്നിലും 1000 മില്ലീലിറ്റർ വീതമുള്ള 9 ബോട്ടിലുകൾ അല്ലെങ്കിൽ ഓരോന്നിലും 1500 മില്ലീലിറ്റർ വീതമുള്ള ആറ് ബോട്ടിലുകൾ എന്നർത്ഥമാകുന്നു;

(ii) “ക്രയമൂല്യം” എന്നാൽ കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അങ്ങനെയുള്ള മദ്യം വിതരണക്കാരിൽ നിന്ന് ഏതു വിലയ്ക്കാണോ വാങ്ങുന്നത് ആ വില എന്നർത്ഥമാകുന്നതും, ഏതെങ്കിലും മദ്യം വാങ്ങിയത് കേരള സ്റ്റേറ്റ് ബിവറേജസ് (മാനുഫാക്ചറിംഗ് ആന്റ് മാർക്കറ്റിംഗ്) കോർപ്പറേഷൻ ലിമിറ്റഡ് അല്ലാത്ത സംഗതിയിൽ, 1077-ലെ അബ്കാരി ആക്റ്റ് (1077-ലെ 1) പ്രകാരം ഡ്യൂട്ടി ചുമത്തുന്ന ആവശ്യത്തിനായി എക്സൈസ് കമ്മീഷണർ നിജപ്പെടുത്തിയ അങ്ങനെയുള്ള വില എന്നർത്ഥമാകുന്നതുമാണ്.

8. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നികുതിചുമത്തൽ ആക്റ്റിൽ (1976-ലെ 19);—

(1) 3-ാം വകുപ്പിൽ,—

(എ) (1)-ാം ഉപവകുപ്പിൽ,—

(i) രണ്ടാം ക്ലിപ്തനിബന്ധനയിൽ, “നാലാമത്തെ ക്ലിപ്തനിബന്ധന പ്രകാരം” എന്ന വാക്കുകൾക്ക് പകരം “അഞ്ചാം ക്ലിപ്തനിബന്ധന പ്രകാരം” എന്ന വാക്കുകൾ ചേർക്കേണ്ടതാണ്;

(ii) മൂന്നാം ക്ലിപ്തനിബന്ധനയിൽ,—

(എ) “പ്രത്യേകം പറഞ്ഞിട്ടുള്ള നിരക്കിൽ ചുമത്തേണ്ടതും” എന്ന വാക്കുകൾക്ക് പകരം “പ്രത്യേകം പറഞ്ഞിട്ടുള്ള നിരക്കിൽ, ചുമത്തേണ്ടതും” എന്ന വാക്കുകളും ചീനവും ചേർക്കേണ്ടതാണ്;

“(ബി) 7(i)(എ), ഇനത്തിൽ പ്രത്യേകം പറഞ്ഞിട്ടുള്ള പുതിയ ആട്ടോറിക്ഷകൾ” എന്ന അക്കങ്ങൾക്കും ബ്രാക്കറ്റുകൾക്കും അക്ഷരത്തിനും വാക്കുകൾക്കും പകരം, “7(i)(എ), 7(i)(എഎ) എന്നീ ഇനങ്ങളിൽ പ്രത്യേകം പറഞ്ഞിട്ടുള്ള പുതിയ ആട്ടോറിക്ഷകൾ, 7(i)(എബി) ഇനത്തിൽ പ്രത്യേകം പറഞ്ഞിട്ടുള്ള പുതിയ ഇ-റിക്ഷകൾ” എന്നീ അക്കങ്ങളും ബ്രാക്കറ്റുകളും അക്ഷരങ്ങളും വാക്കുകളും ചേർക്കേണ്ടതാണ്;

(സി) “ഏഴാം ക്ലിപ്തനിബന്ധനയിൽ” എന്ന വാക്കുകൾക്ക് പകരം “എട്ടാം ക്ലിപ്തനിബന്ധനയിൽ” എന്ന വാക്കുകൾ ചേർക്കേണ്ടതാണ്;

(ഡി) നാലാം ക്ലിപ്തനിബന്ധനയ്ക്ക് ശേഷം വരുന്ന കുറിപ്പിൽ “ഇത്” എന്ന വാക്കിന് പകരം “ഈ ക്ലിപ്തനിബന്ധന” എന്ന വാക്കുകൾ ചേർക്കേണ്ടതാണ്;

(ബി) (5)-ാം ഉപവകുപ്പിൽ, രണ്ടാം ക്ലിപ്തനിബന്ധനയ്ക്ക് ശേഷം, താഴെ പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും കേരള സംസ്ഥാനത്തല്ലാതെ ഏതെങ്കിലും സംസ്ഥാനത്തോ കേന്ദ്രഭരണ പ്രദേശത്തോ രജിസ്റ്റർ ചെയ്തതും കേരളത്തിന് നൽകേണ്ടതായ നികുതി അടയ്ക്കാതെ കേരള സംസ്ഥാനത്ത് ഗതാഗതം നടത്തുന്നതായി കാണപ്പെടുന്നതുമായ ട്രാൻസ്പോർട്ട് വാഹനങ്ങളുടെ സംഗതിയിൽ, അപ്രകാരമുള്ള വാഹനത്തിന് പട്ടികയിൽ വ്യക്തമാക്കിയിട്ടുള്ള നികുതിയുടെ രണ്ട് ഇരട്ടി തുകയ്ക്ക് തുല്യമായ ഒരു നികുതി നൽകേണ്ടതാണ്.”;

(സി) (7)-ാം ഉപവകുപ്പിൽ, “പട്ടികയിൽ പ്രത്യേകം പറഞ്ഞിട്ടുള്ള” എന്ന വാക്കുകൾക്ക് പകരം, “അനുബന്ധം IV-ൽ പ്രത്യേകം പറഞ്ഞിട്ടുള്ള” എന്ന വാക്കുകളും അക്കങ്ങളും ചേർക്കേണ്ടതാണ്;

(2) 4-ാം വകുപ്പിന്റെ (1)-ാം ഉപവകുപ്പിൽ,—

(എ) മൂന്നാം ക്ലിപ്തനിബന്ധനയ്ക്ക് പകരം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നിരുന്നാലും, ഒരു വർഷം ഒറ്റത്തവണ നികുതിയോ ഒന്നിച്ചുള്ള നികുതിയോ ദിവർഷ നികുതിയോ, ആയിരത്തി അഞ്ഞൂറ് രൂപയിൽ കവിയാതെ നൽകിയിട്ടുള്ള വാഹനങ്ങൾ ഒഴികെയുള്ള മോട്ടോർ വാഹനങ്ങളെ സംബന്ധിച്ച്, വാർഷിക ലൈസൻസിന്മേൽ നികുതി വർഷം തോറും നൽകേണ്ടതാണ്.”;

(ബി) നാലാം ക്ലിപ്തനിബന്ധനയിൽ, “രണ്ടാം ക്ലിപ്തനിബന്ധന” എന്ന വാക്കുകൾക്കു പകരം “മൂന്നാം ക്ലിപ്തനിബന്ധന” എന്ന വാക്കുകൾ ചേർക്കേണ്ടതാണ്;

(സി) അഞ്ചാം ക്ലിപ്തനിബന്ധനയിൽ, “7(i)(എ) ഇനത്തിൽ പ്രത്യേകം പറഞ്ഞിട്ടുള്ള പുതിയ ആട്ടോറിക്ഷകളുടെയോ” എന്ന അക്കങ്ങൾക്കും ബ്രാക്കറ്റുകൾക്കും അക്ഷരത്തിനും വാക്കുകൾക്കും പകരം “7(i)(എ), 7(i)(എഎ) എന്നീ ഇനങ്ങളിൽ പ്രത്യേകം പറഞ്ഞിട്ടുള്ള പുതിയ ആട്ടോറിക്ഷകളുടെയോ 7(i)(എബി) ഇനത്തിൽ പ്രത്യേകം പറഞ്ഞിട്ടുള്ള പുതിയ ഇ-റിക്ഷകളുടെയോ” എന്ന അക്കങ്ങളും ബ്രാക്കറ്റുകളും അക്ഷരങ്ങളും വാക്കുകളും ചേർക്കേണ്ടതാണ്;

(ഡി) എട്ടാം ക്ലിപ്തനിബന്ധനയിൽ, “7(i)(എ) ഇനത്തിൽ പ്രത്യേകം പറഞ്ഞിട്ടുള്ള ആട്ടോറിക്ഷകളെയും” എന്ന അക്കങ്ങൾക്കും ബ്രാക്കറ്റുകൾക്കും അക്ഷരത്തിനും വാക്കുകൾക്കും പകരം “7(i)(എ), 7(i)(എഎ) എന്നീ ഇനങ്ങളിൽ പ്രത്യേകം പറഞ്ഞിട്ടുള്ള ആട്ടോറിക്ഷകളെയും 7(i)(എബി) ഇനത്തിൽ പ്രത്യേകം പറഞ്ഞിട്ടുള്ള ഇ-റിക്ഷകളെയും” എന്ന അക്കങ്ങളും ബ്രാക്കറ്റുകളും അക്ഷരങ്ങളും വാക്കുകളും ചേർക്കേണ്ടതാണ്;

(3) പട്ടികയിൽ,—

(എ) ക്രമനമ്പർ 3-ൽ, (ii)-ാം ഇനത്തിൽ, (ക്യൂ)ഉപ-ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം, താഴെ പറയുന്ന ഉപ-ഇനങ്ങളും ഉൾക്കുറിപ്പുകളും ചേർക്കേണ്ടതാണ്, അതായത്:—

“(ക്യൂ)	„	15000 കി. ഗ്രാം	„	20000 കി. ഗ്രാം	„	4240 + 15000 കിലോ ഗ്രാമിൽ അധികമുള്ള ഓരോ 250 കിലോ ഗ്രാമിനും അല്ലെങ്കിൽ അതിന്റെ ഭാഗത്തിനും 160 രൂപ
(ആർ)	„	20000 കി. ഗ്രാം	„		„	7440 + 20000 കിലോ ഗ്രാമിൽ അധികമുള്ള ഓരോ 250 കിലോ ഗ്രാമിനും അല്ലെങ്കിൽ അതിന്റെ ഭാഗത്തിനും 220 രൂപ;

(ബി) ക്രമനമ്പർ 7-ൽ, (i)-ാം ഇനത്തിൽ, (എ)ഉപ-ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, യഥാക്രമം, താഴെ പറയുന്ന ഉപ-ഇനങ്ങളും ഉൾക്കുറിപ്പുകളും ചേർക്കേണ്ടതാണ്, അതായത്:—

“(എ)	മൂന്നിൽ കുടുതൽ അല്ലാത്ത യാത്രക്കാരെ വഹിച്ചുകൊണ്ടു പോകുന്നവയും (ആട്ടോറിക്ഷകൾ) പെട്രോളും ഡീസലും ഉപയോഗിക്കുന്നവയും	125.00
(എഎ)	മൂന്നിൽ കുടുതൽ അല്ലാത്ത യാത്രക്കാരെ വഹിച്ചുകൊണ്ടു പോകുന്നവയും (ആട്ടോറിക്ഷകൾ) പെട്രോളും ഡീസലും അല്ലാതെയുള്ള ഇന്ധനം ഉപയോഗിക്കുന്നവയും	115.00
(എബി)	രണ്ടിലധികം എന്നാൽ 6-ൽ കുടുതൽ അല്ലാത്ത യാത്രക്കാരെ വഹിച്ചുകൊണ്ടു പോകുവാൻ ഉപയോഗിക്കുന്ന മോട്ടോർ കാറുകളും ടൂറിസ്റ്റ് കാറുകളും ഒഴികെ	125.00”;

(സി) ക്രമനമ്പർ (14)-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ഡി) അനുബന്ധം II-ൽ, “വാഹനത്തിന്റെ വിഭാഗം” എന്ന ശീർഷകത്തിൽ കീഴിൽ, ക്രമനമ്പർ സി-ക്ക് എതിരെ ആട്ടോറിക്ഷകളും എന്ന വാക്കിന് ശേഷം “പുതിയ ഇ-റിക്ഷകളും 2018 ഏപ്രിൽ 1-ാം തീയതിയോ അതിനുശേഷമോ ആദ്യം രജിസ്റ്റർ ചെയ്തതും കേരള സംസ്ഥാനത്തേക്ക് കൊണ്ടുവന്നതുമായ പുതിയ ഇ-റിക്ഷകളും” എന്ന വാക്കുകളും അക്കങ്ങളും ചേർക്കേണ്ടതാണ്;

(ഇ) അനുബന്ധം III-ന്, പകരം താഴെപ്പറയുന്ന അനുബന്ധം ചേർക്കേണ്ടതാണ്, അതായത്:—

“അനുബന്ധം III

[3(6) വകുപ്പ് കാണുക]

ക്രമനമ്പർ	വാഹനത്തിന്റെ വിഭാഗം	നികുതി തുക
(1)	(2)	(3)
	30 ദിവസത്തിൽ കൂടുതലും ഒരു വർഷം വരെയുള്ള തുടർച്ചയായ കാലയളവിലേക്ക് തങ്ങുന്നതിന് തങ്ങുന്നതിന്	ഒരു വർഷത്തിൽ കൂടുതലായ കാലയളവിലേക്ക് തങ്ങുന്നതിന്
1 മോട്ടോർ സൈക്കിളുകളും ത്രിചക്ര വാഹനങ്ങളും	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
2 മോട്ടോർ കാറുകൾ	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
3 വ്യക്തിപരമായ ആവശ്യത്തിനുള്ള സർവ്വീസ് വാഹനങ്ങൾ	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
എ. 10 യാത്രക്കാർ വരെ വഹിക്കാവുന്ന വ്യക്തിപരമായ യാത്രക്കാർക്കും	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
ബി. 10-ൽ കൂടുതൽ യാത്രക്കാർ വഹിക്കാവുന്ന വ്യക്തിപരമായ യാത്രക്കാർക്കും	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
4 നിർമ്മാണ ഉപകരണ വാഹനങ്ങൾ	അനുബന്ധം I-ൽ പ്രത്യേകം പറഞ്ഞിട്ടുള്ള ഒറ്റത്തവണ നികുതിയുടെ 1/15	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
5 ഗതാഗതത്തിന് ഉപയോഗിക്കുന്ന തല്ലാത്ത മറ്റു വാഹനങ്ങൾ	ഓരോ ട്രൈമാസത്തിനും പട്ടികയിൽ വ്യക്തമാക്കിയിട്ടുള്ള ട്രൈമാസ നികുതി	ഓരോ ട്രൈമാസത്തിനും പട്ടികയിൽ വ്യക്തമാക്കിയിട്ടുള്ള ട്രൈമാസ നികുതി

(എഫ്) അനുബന്ധം III-ന് ശേഷം, താഴെപ്പറയുന്ന അനുബന്ധം ചേർക്കേണ്ടതാണ്, അതായത്:—

“അനുബന്ധം IV

(പ്രസ്വകാല നികുതി)

[3 (7) വകുപ്പ് കാണുക]

മറ്റ് ഏതെങ്കിലും സംസ്ഥാനത്ത് നിന്നും സംസ്ഥാനത്തെ താൽക്കാലിക ആവശ്യത്തിനായി കൊണ്ടുവരുന്ന മോട്ടോർ വാഹനങ്ങൾ.

ക്രമ നമ്പർ	തങ്ങുന്ന കാലയളവ്	നികുതി തുക (രൂപയിൽ)
(1)	(2)	(3)
(i)	തങ്ങുന്ന ആദ്യ മാസത്തിനോ അതിന്റെ ഭാഗത്തിനോ	10,000
(ii)	തങ്ങുന്ന തുടർന്നു വരുന്ന ഓരോ മാസത്തിനോ അതിന്റെ ഭാഗത്തിനോ	5,000”.

9. 1991-ലെ 15-ാം ആക്റ്റിന്റെ ഭേദഗതി.—1991-ലെ കേരള കാർഷികാദായ നികുതി ആക്റ്റിൽ (1991-ലെ 15), 37സി വകുപ്പിൽ,—

(എ) (5)-ാം ഉപവകുപ്പിൽ, “2017 സെപ്റ്റംബർ 30” എന്ന വാക്കിനും അക്കങ്ങൾക്കും പകരം, “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (7)-ാം ഉപവകുപ്പിൽ “2017 ഡിസംബർ 31” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്.

10. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മുല്യവർദ്ധിത നികുതി ആക്റ്റിൽ (2004-ലെ 30),—

(1) 2-ാം വകുപ്പിൽ, (xxiv)-ാം ഖണ്ഡത്തിന് ശേഷം താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(xxivഎ) “ജോയിന്റ് കമ്മീഷണർ (അപ്പീലുകൾ)” എന്നാൽ 3-ാം വകുപ്പ് (3)-ാം ഉപവകുപ്പ് പ്രകാരം ജോയിന്റ് കമ്മീഷണർ (അപ്പീലുകൾ) ആയി നിയമിക്കപ്പെട്ട ഏതൊരു വ്യക്തിയും എന്നർത്ഥമാകുന്നു.”;

(2) 3-ാം വകുപ്പിൽ,—

(എ) (3)-ാം ഉപവകുപ്പിൽ “ജോയിന്റ് കമ്മീഷണർമാരെയും” എന്ന വാക്കുകൾക്ക് ശേഷം “ജോയിന്റ് കമ്മീഷണർമാരെയും (അപ്പീലുകൾ)” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്;

(ബി) (4)-ാം ഉപവകുപ്പിന്റെ ക്ലിപ്തനിബന്ധനയിൽ “നിർവ്വഹിക്കുന്നതിൽ” എന്ന വാക്കിന് ശേഷം “ജോയിന്റ് കമ്മീഷണർമാർക്കോ (അപ്പീലുകൾ)” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്;

(3) 24-ാം വകുപ്പ് (1)-ാം ഉപവകുപ്പിന്റെ നാലാം ക്ലിപ്തനിബന്ധനയിൽ “2018 മാർച്ച് 31” എന്ന വാക്കിനും അക്കങ്ങൾക്കും പകരം “2019 മാർച്ച് 31” എന്ന വാക്കുകളും അക്കങ്ങളും ചേർക്കേണ്ടതാണ്;

(4) 25-ാം വകുപ്പ് (1)-ാം ഉപവകുപ്പിന്റെ മൂന്നാം ക്ലിപ്ത നിബന്ധനയിൽ “2018 മാർച്ച് 31” എന്ന വാക്കുകൾക്കും അക്കങ്ങൾക്കും പകരം “2019 മാർച്ച് 31” എന്ന വാക്കുകളും അക്കങ്ങളും ചേർക്കേണ്ടതാണ്;

(5) 25ഡി വകുപ്പിൽ താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, ഈ വകുപ്പ് പ്രകാരം, ഡിഫറൻഷ്യൽ നികുതി നൽകുവാൻ ഓപ്റ്റ് ചെയ്തതും അല്ലെങ്കിൽ തുക ഭാഗികമായി നൽകിയിട്ടുള്ളതുമായ വ്യാപാരികൾ, 2018 മാർച്ച് 31-ാം തീയതി ബാക്കി നിൽക്കുന്ന തുക 2020 മാർച്ച് 31-ാം തീയതിയോ അതിന് മുൻപോ ഇരുപത്തിനാല് തുല്യ മാസ തവണകളായി നൽകേണ്ടതാണ്.”

(6) 25ഇ വകുപ്പിൽ,—

(എ) (1)-ാം ഉപവകുപ്പിൽ താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നാൽ, (1)-ാം ഉപവകുപ്പിൽ വ്യക്തമാക്കിയിട്ടുള്ളതും ഈ ആക്റ്റിൻ കീഴിൽ രജിസ്റ്റർ ചെയ്യാത്തതുമായ വ്യാപാരികൾക്ക് 2017 മാർച്ച് 31-ാം തീയതിവരെയുള്ള കാലയളവുമായി ബന്ധപ്പെട്ടുള്ള അമ്പതു കേസുകൾ, ഈ വകുപ്പ് പ്രകാരം നൽകേണ്ടതായ നികുതിക്കു പുറമേ അപ്രകാരമുള്ള ഓരോ വർഷത്തേക്കും നിർണ്ണയിക്കപ്പെട്ട നിരക്കിലുള്ള രജിസ്ട്രേഷൻ ഫീസും രജിസ്ട്രേഷൻ ഫീസിനു തുല്യമായ ഒരു തുക പിഴയായും നൽകിക്കൊണ്ട് തീർപ്പാക്കാവുന്നതാണ്.”;

(ബി) (2)-ാം ഉപവകുപ്പിൽ “2017 സെപ്റ്റംബർ 30” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്;

(സി) (5)-ാം ഉപവകുപ്പിൽ “2017 ഡിസംബർ 31” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്;

(ഡി) (7)-ാം ഉപവകുപ്പ് വീട്ടുകളയേണ്ടതാണ്;

(7) 31എ വകുപ്പിൽ,—

(എ) (5)-ാം ഉപവകുപ്പിൽ “2017 സെപ്റ്റംബർ 30” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) (7)-ാം ഉപവകുപ്പിൽ “2017 ഡിസംബർ 31” എന്ന വാക്കുകൾക്കും അക്കങ്ങൾക്കും പകരം “2018 ജൂൺ 30” എന്ന വാക്കുകളും അക്കങ്ങളും ചേർക്കേണ്ടതാണ്.

(8) 31എ വകുപ്പിന് ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“31ബി. ഈ ആക്റ്റിൽ എന്തുതന്നെ അടങ്ങിയിരുന്നാലും ഈ ആക്റ്റിന്റെ 31-ാം വകുപ്പ് (5)-ാം ഉപവകുപ്പും, 31-ാം വകുപ്പ് (6)-ാം ഉപവകുപ്പും പ്രകാരം ഉണ്ടായിട്ടുള്ള പലിശയും 1956-ലെ കേന്ദ്ര വില്പന നികുതി ആക്റ്റിന്റെ (1956-ലെ 74-ാം കേന്ദ്ര ആക്റ്റ്) 8-ാം വകുപ്പ് (2)-ാം ഉപവകുപ്പു പ്രകാരം നൽകേണ്ടതോ, ഉണ്ടായിട്ടുള്ളതോ ആയ നികുതിയും ഈ ആക്റ്റിന്റെ 67-ാം വകുപ്പും 68-ാം വകുപ്പും പ്രകാരമുള്ള പിഴയും, 8-ാം വകുപ്പ്, (2)-ാം ഉപവകുപ്പു പ്രകാരം നൽകേണ്ടതോ തിട്ടപ്പെടുത്തിയതോ ആയ നികുതി നൽകാത്തതിനും കുറവായി നൽകിയതിനും ഉള്ള പിഴയും താഴെപ്പറയുന്ന നിബന്ധനകൾക്കു വിധേയമായി വേണ്ടെന്നു വയ്ക്കേണ്ടതാണ്,—

(എ) 2018 ഏപ്രിൽ 20-നു മുൻപ് നികുതി നിർണ്ണയ ഉത്തരവുകൾ ലഭിച്ചിട്ടുള്ള വ്യാപാരികൾ 2018 മേയ് 31-നോ, അതിനുമുൻപോ നികുതി നിർണ്ണയ അധികാരസ്ഥൻ മുൻപാകെ അവരുടെ ഓപ്ഷൻ ഫയൽ ചെയ്യേണ്ടതാണ്;

(ബി) 2018 ഏപ്രിൽ 20-നു ശേഷം നികുതി നിർണ്ണയ ഉത്തരവുകൾ ലഭിച്ചിട്ടുള്ള വ്യാപാരികൾ 2019 മാർച്ച് 31-നു മുൻപോ നികുതി നിർണ്ണയ ഉത്തരവുകൾ ലഭിച്ച തീയതി മുതൽ ഒരു മാസത്തിനകമോ ഓപ്ഷൻ ഫയൽ ചെയ്യേണ്ടതാണ്;

എന്നാൽ, കമ്മീഷണർക്ക് ഓപ്ഷൻ ഫയൽ ചെയ്യുന്നതിനുള്ള തീയതി മതിയായ കാരണങ്ങളാൽ ദീർഘിപ്പിക്കാവുന്നതാണ്;

(സി) ഓപ്ഷൻ പ്രകാരം നൽകേണ്ടതായ നികുതിതുക നികുതി നിർണ്ണയ അധികാരി അറിയിക്കുന്ന തീയതി മുതൽ പന്ത്രണ്ടു തുല്യമാസത്തവണകളായോ ഒന്നിച്ചോ, നിർണ്ണയിച്ചിട്ടുള്ള മുഴുവൻ തുകയും അപ്രകാരമുള്ള വ്യാപാരികൾ നൽകേണ്ടതാണ്;

(ഡി) എല്ലാ കോടതികളിലും അപ്പലേറ്റ് അല്ലെങ്കിൽ റിവിഷണൽ അധികാരസ്ഥാനങ്ങളിലും തീർപ്പാകാതെ നിലനിൽക്കുന്ന, നികുതി നിർണ്ണയവുമായി ബന്ധപ്പെട്ട കേസുകൾ വ്യാപാരി പിൻവലിക്കേണ്ടതാണ്;

(ഇ) 2018 മാർച്ച് 20-നു മുൻപ് ഒടുക്കിയിട്ടുള്ള പിഴകളും പലിശയും നികുതി ബാധ്യതയിൽ തട്ടിക്കിഴിക്കുന്നതല്ല.”;

(9) 42-ാം വകുപ്പിൽ, (2)-ാം ഉപവകുപ്പിൽ, നിലവിലുള്ള ക്ലിപ്ത നിബന്ധനയ്ക്ക് ശേഷം താഴെപ്പറയുന്ന ക്ലിപ്തനിബന്ധനകൾ ചേർക്കേണ്ടതാണ്, അതായത്:—

“എന്നുമാത്രമല്ല, (1)-ാം ഉപവകുപ്പു പ്രകാരം ആവിറ്റ് ചെയ്ത അക്കൗണ്ട് സ്റ്റേറ്റ്മെന്റുകളും സർട്ടിഫിക്കറ്റുകളും ഫയൽ ചെയ്ത വ്യാപാരികളെ സാങ്കേതികമോ ക്ലറിക്കലോ ആയ സ്വഭാവത്തോടുകൂടിയതും സമ്മതിച്ചിട്ടുള്ളതും നികുതി നൽകിയതുമായ വിറ്റുവരവിനെ ബാധിക്കാത്തതുമായ ന്യൂനതകൾ സംബന്ധിച്ച് 2017 ജൂൺ വരെയുള്ള കാലയളവിൽ ഫയൽ ചെയ്തിട്ടുള്ള റിട്ടേണുകൾ പരിഷ്കരിക്കുന്നതിന് അനുവദിക്കാവുന്നതാണ്. അപ്രകാരമുള്ള വ്യാപാരികൾ 2018 ജൂൺ 30-നോ അതിനുമുമ്പോ നികുതി നിർണ്ണയ അധികാരസ്ഥൻ മുൻപാകെ അവരുടെ റിട്ടേണുകൾ പരിഷ്കരിക്കുന്നതിന് അപേക്ഷ നൽകാവുന്നതാണ്:

എന്നിരുന്നാലും, അപ്രകാരമുള്ള ന്യൂനതകളുടെ അടിസ്ഥാനത്തിൽ ഇതിനകം നികുതി നിർണ്ണയ നടപടികൾ ആരംഭിച്ചിട്ടുള്ളതുമായ വ്യാപാരികൾക്ക് ഈ സൗകര്യം ലഭ്യമാകുകയില്ല:

എന്നിരുന്നാൽത്തന്നെയും അപ്രകാരമുള്ള പരിഷ്കരിക്കൽ കാലാകാലങ്ങളിൽ കമ്മീഷണർ നൽകുന്ന നിർദ്ദേശങ്ങളുടെ അടിസ്ഥാനത്തിൽ അനുവദിക്കേണ്ടതാണ്.”.

(10) 55-ാം വകുപ്പിൽ,—

(എ) മാർജിനൽ ശീർഷകത്തിന് പകരം താഴെപ്പറയുന്ന മാർജിനൽ ശീർഷകം ചേർക്കേണ്ടതാണ്, അതായത്:—

“ജോയിന്റ് കമ്മീഷണർ (അപ്പീലുകൾ)ക്കും ഡെപ്യൂട്ടി കമ്മീഷണർ (അപ്പീലുകൾ)ക്കും അസിസ്റ്റന്റ് കമ്മീഷണർ (അപ്പീലുകൾ)ക്കുമുള്ള അപ്പീലുകൾ.—”;

(ബി) (1)-ാം ഉപവകുപ്പിൽ,—

(i) ഒന്നാം ക്ലിപ്തനിബന്ധനയ്ക്ക് ശേഷം താഴെപ്പറയുന്ന ക്ലിപ്തനിബന്ധന ചേർക്കേണ്ടതാണ്, അതായത്:—

“എന്നുമാത്രമല്ല, ഈ ആക്റ്റിൽ എന്തുതന്നെ അടങ്ങിയിരുന്നാലും ഈ ആക്റ്റിൻ കീഴിൽ ഡെപ്യൂട്ടി കമ്മീഷണറുടെ പദവിയിൽ താഴെയല്ലാത്ത അധികാരസ്ഥാനം പാസ്സാക്കിയ ഏതൊരു ഉത്തരവിനും എതിരായി ജോയിന്റ് കമ്മീഷണർ (അപ്പീലുകൾ) മുമ്പാകെ മാത്രമേ അപ്പീൽ ഫയൽ ചെയ്യാൻ കഴിയുകയുള്ളൂ.”;

(ii) മൂന്നാം ക്ലിപ്തനിബന്ധനയിൽ “ഡെപ്യൂട്ടി കമ്മീഷണർ (അപ്പീലുകൾ)ക്കോ അസിസ്റ്റന്റ് കമ്മീഷണർ (അപ്പീലുകൾ)ക്കോ” എന്ന വാക്കുകൾക്കും ബ്രാക്കറ്റുകൾക്കും പകരം “ജോയിന്റ് കമ്മീഷണർ (അപ്പീലുകൾ)ക്കോ ഡെപ്യൂട്ടി കമ്മീഷണർ (അപ്പീലുകൾ)ക്കോ അസിസ്റ്റന്റ് കമ്മീഷണർ (അപ്പീലുകൾ)ക്കോ” എന്ന വാക്കുകളും ബ്രാക്കറ്റുകളും ചേർക്കേണ്ടതാണ്;

(17) ഒന്നാം പട്ടികയിൽ, ക്രമനമ്പർ 17ബി-യും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും കീഴിൽ താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്:—ഈ ഉൾക്കുറിപ്പ് 2011 ജൂലൈ 19-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”.

11. 2008-ലെ 21-ാം ആക്റ്റിന്റെ ഭേദഗതി.—2008-ലെ കേരള ധനകാര്യ ആക്റ്റിൽ (2008-ലെ 21), 6-ാം വകുപ്പിൽ,—

(1) (എ) “5-ഉം 7-ഉം വകുപ്പുകൾ” എന്ന വാക്കുകൾക്കും അക്കങ്ങൾക്കും പകരം “5-ാം വകുപ്പ്, വിദേശ മദ്യം ഒഴികെ” എന്ന വാക്കുകളും അക്കങ്ങളും ചേർക്കേണ്ടതാണ്;

(ബി) ക്ലിപ്തനിബന്ധന വിട്ടുകളയേണ്ടതാണ്;

(2) (2എ) ഉപവകുപ്പ് വിട്ടുകളയേണ്ടതാണ്;

(3) (3)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) സർക്കാരിന്, ഇതിലേക്കായി നിയമം വഴി, യഥാവിധി ധനവിനിയോഗം നടത്തിയതിനുശേഷം, (1)-ാം ഉപവകുപ്പിൽ വ്യക്തമാക്കിയിട്ടുള്ള ആവശ്യങ്ങൾക്കായി സാമൂഹ്യസുരക്ഷാസെസ്റ്റിന്റെ അങ്ങനെയുള്ള പണം ഉപയോഗിക്കാവുന്നതാണ്.”;

(4) (4)-ാം ഉപവകുപ്പിലെ “(2എ)” എന്ന ബ്രാക്കറ്റുകളും അക്കവും അക്ഷരവും വിട്ടുകളയേണ്ടതാണ്.

12. ചില സംഗതികളിൽ കുടിശ്ശിക കുറവ് ചെയ്യൽ.—(1) 2017-ലെ കേരള സംസ്ഥാന ചരക്ക് സേവന നികുതി ആക്റ്റിലോ (2017-ലെ 20), 1976-ലെ കേരള ആഡംബരങ്ങളിന്മേലുള്ള നികുതി ആക്റ്റിലോ (1976-ലെ 32) (ഇതിനുശേഷം റദ്ദാക്കപ്പെട്ട ആക്റ്റ് എന്നാണ് പരാമർശിക്കപ്പെടുക) അതിൻകീഴിൽ ഉണ്ടാക്കപ്പെട്ടിട്ടുള്ള ചട്ടങ്ങളിലോ അല്ലെങ്കിൽ ഏതെങ്കിലും കോടതിയുടെയോ ട്രൈബ്യൂണലിന്റെയോ അപ്പേൽ അതോറിറ്റിയുടെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, 2011 മാർച്ച് 31-ാം തീയതിവരെയും അത് ഉൾപ്പെടെയുമുള്ള കാലയളവുമായി ബന്ധപ്പെട്ട്, റദ്ദാക്കപ്പെട്ട ആക്റ്റ് പ്രകാരം നികുതിയോ മറ്റ് ഏതെങ്കിലും തുകയോ കുടിശ്ശിക വരുത്തിയിട്ടുള്ള ഒരു നികുതിദായകന് കുടിശ്ശികയുള്ള മുഖ്യനികുതി തുകയും പിഴതുകയുടെ മൂപ്പത് ശതമാനവും ഒടുക്കി നികുതി തുകയിന്മേലുള്ള പലിശയ്ക്കും പിഴ തുകയ്ക്കും അതിന്മേലുള്ള പലിശയ്ക്കും മുഴുവൻ കുറവുചെയ്യലും പ്രയോജനപ്പെടുത്തി കുടിശ്ശിക തീർപ്പാക്കുന്നതിനുവേണ്ടി ഓപ്റ്റ് ചെയ്യാവുന്നതാണ്.

(2) 1968-ലെ കേരള നികുതിവസുലാക്കൽ ആക്റ്റിൽ (1968-ലെ 15), എന്തുതന്നെ അടങ്ങിയിരുന്നാലും, (1)-ാം ഉപവകുപ്പുപ്രകാരമുള്ള കുടിശ്ശിക കുറവുചെയ്യൽ, നികുതി വസുലാക്കൽ നടപടികൾ ആരംഭിച്ചിട്ടുള്ള സംഗതികളിൽ ബാധകമാകുന്നതും, അങ്ങനെയുള്ള തുകകൾ നികുതിനിർണ്ണയ അധികാരികൾക്ക് (1)-ാം ഉപവകുപ്പ് പ്രകാരമുള്ള തീർപ്പാക്കൽ പ്രകാരം ഈടാക്കാൻ അധികാരമുണ്ടായിരിക്കുന്നതും (1)-ാം ഉപവകുപ്പ് പ്രകാരം തുക തീർപ്പാക്കുന്നതിന്മേൽ, നികുതിനിർണ്ണയ അധികാരികൾ അങ്ങനെയുള്ള നികുതിദായകർക്ക് എതിരെയുള്ള നികുതിവസുലാക്കൽ നടപടികൾ പിൻവലിക്കേണ്ടതും അപ്പോൾ മുതൽ അത് റവന്യൂ അധികാരികൾക്ക് ബാധകമായിരിക്കുന്നതും അങ്ങനെയുള്ള നികുതിദായകർ ഏതെങ്കിലും കളക്ഷൻ ചാർജ്ജുകൾ നൽകാൻ ബാധ്യസ്ഥരായിരിക്കുന്ന തല്ലാത്തതുകൊണ്ടുമാകുന്നു.

(3) ഈ വകുപ്പ് പ്രകാരം കുടിശ്ശിക അടയ്ക്കാൻ ഓപ്റ്റ് ചെയ്യുന്നതിനായി, നികുതിദായകൻ ഏതെങ്കിലും അപ്പലേറ്റ് അല്ലെങ്കിൽ റിവീഷണൽ അതോറിറ്റി മുന്പാകയോ ട്രൈബ്യൂണൽ അല്ലെങ്കിൽ കോടതി മുന്പാകയോ തീർപ്പാക്കാതെ നിലവിലിരിക്കുന്ന എല്ലാ കേസുകളും പിൻവലിക്കേണ്ടതാണ്.

(4) ഒരു വർഷവുമായി ബന്ധപ്പെട്ട എല്ലാ നികുതിയുടെയും പിഴയുടെയും കുടിശ്ശികകൾ ഈ വകുപ്പ് പ്രകാരം ഒരുമിച്ച് അടച്ചു തീർക്കേണ്ടതാണ്.

(5) (1)-ാം ഉപവകുപ്പ് പ്രകാരം കുടിശ്ശിക അടയ്ക്കുവാൻ ഓപ്റ്റ് ചെയ്യുവാൻ ഉദ്ദേശിക്കുന്ന നികുതിദായകൻ, 2018 ജൂൺ 30-നോ അതിന് മുൻപോ നികുതി നിർണ്ണയ അധികാരിക്ക് ഒരു അപേക്ഷ സമർപ്പിക്കേണ്ടതാണ്.

(6) ഈ വകുപ്പിൻകീഴിലുള്ള കുടിശ്ശിക തീർപ്പാക്കുന്നതിലേക്കായി, അപേക്ഷ സമർപ്പിച്ച തീയതി വരെയുള്ള കുടിശ്ശിക കണക്കാക്കേണ്ടതാണ്.

(7) (5)-ാം ഉപവകുപ്പ് പ്രകാരമുള്ള ഒരു അപേക്ഷ ലഭിച്ചാൽ നികുതി നിർണ്ണയ അധികാരി (1)-ാം ഉപവകുപ്പ് പ്രകാരം നികുതിദായകനിൽ നിന്നും കിട്ടാനുള്ള നികുതി തുകയും മറ്റു തുകകളും കണക്കാക്കേണ്ടതും, നികുതിദായകനെ തുക അറിയിക്കേണ്ടതും, അതിനുശേഷം നികുതിദായകൻ തുല്യമാസ തവണകളായി 2018 ഡിസംബർ 31-നോ അതിനുമുൻപോ തുക അടയ്ക്കേണ്ടതുമാണ്.

എന്നാൽ, (1)-ാം ഉപവകുപ്പിൻ കീഴിൽ തന്റെ കുടിശ്ശിക തീർപ്പാക്കുന്നതിന് ഓപ്റ്റ് ചെയ്യുന്ന ഒരു നികുതിദായകൻ, സ്വമേധയായോ ഏതെങ്കിലും കോടതിയോ, ട്രൈബ്യൂണലോ, അപ്പലേറ്റ് അതോറിറ്റിയോ പുറപ്പെടുവിച്ച ഒരു ഉത്തരവോ, ഡിക്രിയോ, വിധിന്യായമോ പ്രകാരമോ, ഒരു സ്റ്റേ ലഭിക്കുന്നതിനായി കുടിശ്ശികയുമായി ബന്ധപ്പെട്ട് ഏതെങ്കിലും തുക അടച്ചിട്ടുണ്ടെങ്കിലും അപ്രകാരമുള്ള അതോറിറ്റി മുൻപാകെ പ്രസ്തുത കേസ് നിലവിലിരിക്കുകയും ചെയ്യുകയാണെങ്കിൽ അപ്രകാരം നൽകിയ തുക ഈ ഓപ്ഷൻ പ്രകാരം നൽകിയതായി കരുതേണ്ടതാണ്.

(8) യാതൊരു സാഹചര്യത്തിലും, ഈ പദ്ധതി പ്രകാരം തീർപ്പാക്കിയ തുക പിന്നീട് തിരികെ നൽകുന്നതല്ല.

ഉദ്ദേശ്യകാരണങ്ങളുടെ വിവരണം

2018-2019-ലെ ബജറ്റ് പ്രസംഗത്തിലെ 244 മുതൽ 250 വരെയും 252 മുതൽ 274 വരെയും ഖണ്ഡികകളിൽ പ്രഖ്യാപിച്ചിട്ടുള്ള 2018-2019 സാമ്പത്തിക വർഷത്തേക്കുള്ള കേരള സർക്കാരിന്റെ ധനകാര്യ നിർദ്ദേശങ്ങൾക്ക് പ്രാബല്യം നൽകുന്നതിനുവേണ്ടി താഴെ പറയുന്ന ആക്റ്റുകൾ ഭേദഗതി ചെയ്യുവാൻ ഉദ്ദേശിച്ചുകൊണ്ടുള്ളതാണ് ഈ ബിൽ, അതായത്:—

1. 1077-ലെ അബ്കാരി ആക്റ്റ് (1077-ലെ 1)
2. 1957-ലെ കേരള നികുതികളിന്മേലുള്ള സർചാർജ്ജ് ആക്റ്റ് (1957-ലെ 11)
3. 1959-ലെ കേരള മുദ്രപ്പത്ര ആക്റ്റ് (1959-ലെ 17)
4. 1959-ലെ കേരള കോർട്ട് ഫീസും വ്യവഹാരസലയും ആക്റ്റ് (1960-ലെ 10)
5. 1961-ലെ കേരള ഭൂനികുതി ആക്റ്റ് (1961-ലെ 13)
6. 1963-ലെ കേരള പൊതുവിൽപ്പന നികുതി ആക്റ്റ് (1963-ലെ 15)
7. 1976-ലെ കേരള മോട്ടോർ വാഹന നികുതി ചുമത്തൽ ആക്റ്റ് (1976-ലെ 19)
8. 1991-ലെ കേരള കാർഷികദായ നികുതി ആക്റ്റ് (1991-ലെ 15)
9. 2003-ലെ കേരള മൂല്യവർദ്ധിത നികുതി ആക്റ്റ് (2004-ലെ 30)
10. 2008-ലെ കേരള ധനകാര്യ ആക്റ്റ് (2008-ലെ 21)

ധനകാര്യമെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിതനിധിയിൽ നിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം

ബില്ലിലെ 2-ാം ഖണ്ഡം (2)-ാം ഉപഖണ്ഡം (ബി) ഇനം, (iii)-ാം ഉപ-ഇന പ്രകാരം 1077-ലെ അബ്കാരി ആക്റ്റിലെ (1077-ലെ 1) 18-ാം വകുപ്പിൽ, (4)-ാം ഉപവകുപ്പിന്റെ നിലവിലുള്ള ക്ലിപ്തനിബന്ധനക്ക് ശേഷം ചേർക്കുവാൻ ഉദ്ദേശിക്കുന്ന പുതിയ ക്ലിപ്തനിബന്ധന, ഇന്ത്യൻ നിർമ്മിത വിദേശ മദ്യം വില്പന നടത്തുകയോ വിളമ്പുകയോ ചെയ്യുന്ന ലൈസൻസികൾക്ക്, പ്രസ്തുത വകുപ്പിന്റെ (സി) ഖണ്ഡത്തിൽ വ്യക്തമാക്കിയിട്ടുള്ള ഫീസ് ചുമത്താതെ തന്നെ വിദേശ നിർമ്മിത വിദേശ മദ്യം വിൽക്കുന്നതിനോ വിളമ്പുന്നതിനോ, അനുവാദം നൽകുന്ന രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

2. ബില്ലിലെ 4-ാം ഖണ്ഡം (2)-ാം ഉപഖണ്ഡപ്രകാരം 1959-ലെ കേരള മുദ്രപ്പത്ര ആക്റ്റിൽ (1959-ലെ 17) പുതുതായി ചേർക്കുവാൻ ഉദ്ദേശിക്കുന്ന 28സി വകുപ്പ്, 1961-ലെ ആദായ നികുതി ആക്റ്റിന്റെ (1961-ലെ 43-ാം കേന്ദ്ര ആക്റ്റ്) 48-ാം വകുപ്പിന്റെ അടിസ്ഥാനത്തിൽ കോസ്റ്റ് ഇൻഫ്ളേഷൻ ഇൻഡെക്സ് അടിസ്ഥാനമാക്കി ഫ്ലാറ്റർ/അപ്പാർട്ട്മെന്റ് ഒഴികെയുള്ള കെട്ടിടങ്ങളുടെ മൂല്യനിർണ്ണയം നടത്തുന്നതിനുള്ള രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

3. ബില്ലിലെ 4-ാം ഖണ്ഡം (3)-ാം ഉപഖണ്ഡപ്രകാരം മേൽപ്പറഞ്ഞ ആക്റ്റിന്റെ 45ബി വകുപ്പ്, (5)-ാം ഉപവകുപ്പിന് ചേർക്കുവാൻ ഉദ്ദേശിക്കുന്ന ക്ലിപ്തനിബന്ധന, സങ്കടമനുഭവിക്കുന്ന ആൾ കുറവുള്ള മുദ്രവിലതുകയുടെ ഇരുപത്തിയഞ്ച് ശതമാനത്തിന് തുല്യമായ ഒരു തുക കെട്ടിവയ്ക്കുന്നതിനുള്ള രീതി നിർണ്ണയിക്കുന്നതിന് സർക്കാരിനെ അധികാരപ്പെടുത്തുവാൻ ഉദ്ദേശിക്കുന്നു.

4. ഏതു കാര്യങ്ങളെ സംബന്ധിച്ചാണോ ചട്ടങ്ങൾ ഉണ്ടാക്കാവുന്നതെന്ന്, അവ ഭരണപരമോ സാധാരണമോ ആയ സ്വഭാവത്തോടുകൂടിയതോ നടപടിക്രമങ്ങളെ സംബന്ധിച്ച കാര്യങ്ങളോ ആകുന്നു. കൂടാതെ ചട്ടങ്ങൾ, അവ ഉണ്ടാക്കിയതിനുശേഷം നിയമസഭയുടെ സൂക്ഷ്മപരിശോധനയ്ക്കു വിധേയവുമാണ്. ഏൽപ്പിച്ചുകൊടുത്ത നിയമനിർമ്മാണാധികാരം, അതിനാൽ, സാധാരണ സ്വഭാവത്തോടുകൂടിയതാണ്.

ഡോ. ടി. എം. തോമസ് ഐസക്.

(ശരിത്തർജ്ജമ)

1077-ലെ അബ്കാരി ആക്റ്റിൽ നിന്നുള്ള പ്രസക്ത ഭാഗങ്ങൾ
(1077-ലെ 1)

** ** ** **

3. വ്യാഖ്യാനം.—ഈ ആക്റ്റിൽ, വിഷയ സന്ദർഭത്തിനു വിരുദ്ധമായി എന്തെങ്കിലും ഉണ്ടാകാത്ത പക്ഷം,—

** ** ** **

(13) വിദേശമദ്യം.—“വിദേശമദ്യം”ത്തിൽ നാടൻ മദ്യം അല്ലാത്ത എല്ലാ മദ്യങ്ങളും ഉൾപ്പെടുന്നതാകുന്നു:

എന്നാൽ, സംശയം ഉണ്ടാക്കിയേക്കാവുന്ന ഏതെങ്കിലും കാര്യത്തിൽ സർക്കാരിന് ഈ ആക്റ്റിന്റെ ആവശ്യത്തിലേക്കായി, ഗസറ്റ് വിജ്ഞാപനംവഴി “നാടൻ മദ്യമായും” “വിദേശമദ്യമായും” കരുതപ്പെടേണ്ടത് ഏതൊക്കെയായിരിക്കണമെന്നുള്ളത് പ്രഖ്യാപിക്കാവുന്നതാണ്.

** ** ** **

18. എങ്ങനെ ഡ്യൂട്ടിയോ കൗണ്ടർവെയിലിംഗ് ഡ്യൂട്ടിയോ ചുമത്താമെന്ന്.—(1) അങ്ങനെയുള്ള എക്സൈസ് ഡ്യൂട്ടിയോ കൗണ്ടർവെയിലിംഗ് ഡ്യൂട്ടിയോ ചുമത്താവുന്നതും ഈടാക്കാവുന്നതുമാണ്.

** ** ** **

“(2) (1)-ാം ഉപവകുപ്പുപ്രകാരം എക്സൈസ് ഡ്യൂട്ടി അഥവാ കൗണ്ടർവെയിലിംഗ് ഡ്യൂട്ടി താഴെപ്പറഞ്ഞിട്ടുള്ള നിരക്കുകളിൽ കവിയാതെ, സർക്കാർ, ഗസറ്റ് വിജ്ഞാപനംവഴി, കാലാകാലങ്ങളിൽ നിശ്ചയിക്കുന്ന നിരക്കുകളിൽ, ചുമത്തേണ്ടതും പിരിച്ചെടുക്കേണ്ടതുമാണ്, അതായത്:—

എക്സൈസ് ഡ്യൂട്ടി പരമാവധി നിരക്ക്

- (i) മദ്യത്തിൻമേലുള്ള എക്സൈസ് ഓരോ പ്രൂഫ് ലിറ്ററിനും 200 രൂപ ഡ്യൂട്ടി (ഇന്ത്യൻ നിർമ്മിതം) അഥവാ മദ്യത്തിന്റെ വിലയുടെ 200 ശതമാനത്തിന് തുല്യമായ തുക, ഏതാണോ കൂടുതൽ അത്

** ** ** **

1957-ലെ കേരള നികുതികളിന്മേലുള്ള സർചാർജ്ജ് ആക്റ്റിൽ
നിന്നുള്ള പ്രസക്ത ഭാഗങ്ങൾ
(1957-ലെ 11)

**

**

**

**

3. വിക്രയനികുതികളിന്മേലും ക്രയനികുതികളിന്മേലും സർചാർജ്ജ് ചുമത്തൽ.—(1) 1963-ലെ കേരള പൊതുവില്പന നികുതി ആക്റ്റിലെ 5-ാം വകുപ്പ് (1)-ാം ഉപവകുപ്പു പ്രകാരം, ഒരു വിദേശ മദ്യ വ്യാപാരി നൽകേണ്ടതായ നികുതി പത്തുശതമാനം നിരക്കിലുള്ള സർചാർജ്ജ് ചേർത്ത് വർദ്ധിപ്പിക്കേണ്ടതും, 1963-ലെ കേരള പൊതുവില്പന നികുതി ആക്റ്റ് പ്രകാരം നൽകേണ്ടതായ നികുതിയുടെ കാര്യത്തിലെന്തൊക്കെ പ്രസ്തുത സർചാർജ്ജിനെ സംബന്ധിച്ചും പ്രസ്തുത ആക്റ്റിലെ വ്യവസ്ഥകൾ ബാധകമാകുന്നതുമാണ്.

**

**

**

**

1959-ലെ കേരള മുദ്രപ്പത്ര ആക്റ്റിൽ നിന്നുള്ള പ്രസക്ത ഭാഗങ്ങൾ
(1959-ലെ 17)

2. നിർവ്വചനങ്ങൾ.—ഈ ആക്റ്റിൽ സന്ദർഭത്തിന് മറ്റുവിധത്തിൽ ആവശ്യമില്ലാത്തപക്ഷം,—

(എ) “ബോണ്ട് (കടപ്പത്രം)” എന്നതിൽ—

(എഫ്എഫ്) “ഭൂമിയുടെ ന്യായവില” എന്നാൽ 28എ വകുപ്പിൻ കീഴിൽ നിശ്ചയിച്ച ഭൂമിയുടെ ന്യായവില എന്നർത്ഥമാകുന്നു.

“28 (ബി) ഫ്ളാറ്റുകളുടെ/അപ്പാർട്ട്മെന്റുകളുടെ മൂല്യനിർണ്ണയം.—ഈ ആക്റ്റിൽ എന്തുതന്നെ അടങ്ങിയിരുന്നാലും,—

(i) ഫ്ളാറ്റ്/അപ്പാർട്ട്മെന്റ് ഉൾപ്പെടെയുള്ള വസ്തു കൈമാറ്റം ചെയ്യുന്ന, മുദ്രവില ചുമത്താവുന്ന ഒരു കരണത്തിൽ അതിലെ ഫ്ളാറ്റ്/അപ്പാർട്ട്മെന്റിന്റെ മൂല്യം പൂർണ്ണമായും, ശരിയായും കാണിച്ചിരിക്കേണ്ടതാണ്. ഈ ആവശ്യത്തിലേക്കായി, കരണം ഒപ്പിട്ട് പൂർത്തിയാക്കുന്ന കക്ഷി, ഫ്ളാറ്റ്/അപ്പാർട്ട്മെന്റിന്റെ മൂല്യം നിർണ്ണയിക്കുന്നതിനായി ഒരു ഔദ്യോഗിക ഗസറ്റ് വിജ്ഞാപനം വഴി, സർക്കാർ ഇതിലേക്കായി വ്യക്തമാക്കാവുന്ന പ്രകാരമുള്ള ചുമതലകൾ നിർവ്വഹിക്കുന്നതിനായി സർക്കാർ അധികാരപ്പെടുത്തുന്ന ക്ഷമതയുള്ള ഒരു അധികാരസ്ഥാനം കേന്ദ്ര പൊതുമരാമത്ത് വകുപ്പ് അംഗീകരിച്ച മാനദണ്ഡങ്ങൾക്ക് അനുസൃതമായി നൽകിയ മൂല്യനിർണ്ണയ സർട്ടിഫിക്കറ്റ് ഹാജരാക്കേണ്ടതുമാണ്;

(ii) രജിസ്റ്ററിംഗ് ഉദ്യോഗസ്ഥൻ, (i)-ാം ഖണ്ഡത്തിൽ പരാമർശിച്ചിട്ടുള്ള ഒരു കരണം രജിസ്റ്റർ ചെയ്യുന്നതിന് മുമ്പായി, അതിനോടൊപ്പം ക്ഷമതയുള്ള അധികാര സ്ഥാനം നൽകിയിട്ടുള്ള മൂല്യനിർണ്ണയ സർട്ടിഫിക്കറ്റ് ഹാജരാക്കിയിട്ടുണ്ടോ എന്ന് പരിശോധിക്കേണ്ടതും കരണത്തിൽ കാണിച്ചിട്ടുള്ള, അപ്രകാരമുള്ള ഫ്ളാറ്റ്/അപ്പാർട്ട്മെന്റിന്റെ മൂല്യം ക്ഷമതയുള്ള അധികാരസ്ഥാനം തിട്ടപ്പെടുത്തിയിട്ടുള്ള മൂല്യത്തേക്കാൾ കുറവായിട്ടുള്ളതല്ലായെന്ന് ഉറപ്പുവരുത്തേണ്ടതുമാണ്.”;

45ബി. വില കുറച്ച് കാണിക്കുന്ന, കരണങ്ങൾ എങ്ങനെ കൈകാര്യം ചെയ്യണമെന്നു.—(1) രജിസ്റ്റർ ചെയ്യുന്ന ഉദ്യോഗസ്ഥൻ ഏതെങ്കിലും വസ്തു കൈമാറ്റം ചെയ്യാനുള്ള ഏതെങ്കിലും കരണം രജിസ്റ്റർ ചെയ്യുമ്പോൾ അതതു സംഗതിപോലെ വസ്തുവിന്റെ വിലയോ പ്രതിഫലമോ കരണത്തിൽ സത്യമായിട്ടല്ല പറഞ്ഞിട്ടുള്ളതെന്ന് വിശ്വസിക്കാൻ കാരണമുണ്ടെങ്കിൽ, അദ്ദേഹത്തിന് അങ്ങനെയുള്ള കരണം രജിസ്റ്റർ ചെയ്തശേഷം അക്കാദ്യം അതതു സംഗതിപോലെ വിലയോ, പ്രതിഫലമോ അതും അതിന്മേൽ അടയ്ക്കേണ്ട ശരിയായ മുദ്രവിലയും നിർണ്ണയിക്കുന്നതിന് കളക്ടർക്ക് റഫർ ചെയ്യാവുന്നതാണ്.

(5) ഏത് ഉത്തരവിന് എതിരെയോണോ അപ്പീൽ ഫയൽ ചെയ്യേണ്ടത് പ്രസ്തുത ഉത്തരവിന്റെ തീയതി മുതൽ മൂന്നു ദിവസത്തിനുള്ളിൽ (4)-ാം ഉപവകുപ്പിൻ കീഴിലുള്ള ഒരു അപ്പീൽ ഫയൽ ചെയ്യേണ്ടതാണ്.

പട്ടിക

ക്രമ നമ്പർ	കരണത്തിന്റെ വിവരണം	ശരിയായ മുദ്രവില
(1)	(2)	(3)
	**	**
5	<p>ഉടമ്പടിയോ, ഉടമ്പടി മെമ്മോറാണ്ടോ—</p> <p>(എ) മാറ്റുപത്രത്തിന്റെ വില്പനയെ സംബന്ധിച്ചതാണെങ്കിൽ:</p> <p style="text-align: center;">**</p> <p>(ഇ) മാറ്റുപത്രത്തിൽ വ്യവസ്ഥ ചെയ്തിട്ടില്ലെങ്കിൽ</p> <p style="text-align: center;">**</p>	<p>ഒരു രൂപ</p> <p style="text-align: center;">**</p> <p>ഇരുനൂറ് രൂപ</p> <p style="text-align: center;">**</p>
6	<p>അവകാശധാരങ്ങൾ, ഡെപ്പോസിറ്റ് ചെയ്യുന്നതിനെയോ ഈടുവയ്ക്കുന്നതിനെയോ പണയം വയ്ക്കുന്നതിനെയോ സംബന്ധിച്ച ഉടമ്പടി, അതായത്, താഴെപ്പറയുന്ന ഏതെങ്കിലും ഉടമ്പടികൾക്ക് തെളിവായുള്ള ഏതെങ്കിലും കരണം—</p>	
(1)	<p>(വിക്രയം ചെയ്യാവുന്ന ഉറപ്പു പത്രമല്ലാത്ത) ഏതെങ്കിലും വസ്തുവിന് അവകാശം ഉണ്ടാക്കുന്നതോ അവകാശം തെളിയിക്കുന്നതോ ആയ അവകാശധാരങ്ങളോ കരണങ്ങളോ ഡെപ്പോസിറ്റ് ചെയ്യുന്നതിനോ, അല്ലെങ്കിൽ</p>	
(2)	<p>ജംഗമ വസ്തുവിന്റെ ഈടുവയ്ക്കലോ പണയം വയ്ക്കലോ അങ്ങനെയുള്ള ഡെപ്പോസിറ്റോ, ഈടോ, പണയമോ, കൊടുത്തതോ കൊടുക്കാൻ പോകുന്നതോ ആയ പണമോ അല്ലെങ്കിൽ ഇപ്പോഴുള്ളതോ ഇനിമേലുണ്ടാക്കാവുന്നതോ ആയ ഒരു കടമോ മടക്കിക്കൊടുക്കുന്നതിനുറപ്പായി വച്ചിരിക്കുന്ന സംഗതിയിൽ—</p>	

(ii) കരണം മുഖേന കൈമാറ്റം ചെയ്യപ്പെടുന്ന വസ്തുവിൽ ഉൾപ്പെട്ട ഭൂമിയുടെ വിസ്തീർണ്ണം അഞ്ച് ഏക്കറിന് മുകളിലാണെങ്കിൽ,

വസ്തുവിന്റെ ന്യായവിലയും കരണത്തിൽ കാണിച്ചിട്ടുള്ള മറ്റ് വസ്തുക്കളുടെയും വിലയും അല്ലെങ്കിൽ കരണത്തിൽ കാണിച്ചിട്ടുള്ള എല്ലാ വസ്തുക്കളുടെയും വില, ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ രണ്ട് രൂപ

(ബി) മറ്റേതെങ്കിലും സംഗതിയിൽ

തീരാധാരത്തിനുള്ള അതേ മുദ്രവില (അതതു സംഗതിപോലെ നമ്പർ 21 അഥവാ നമ്പർ 22)";

**

**

**

**

33. പാട്ടച്ചാർത്ത്—ഇതിൽ ഒരു കീഴ്ച്ചാർത്തും അല്ലെങ്കിൽ അടിച്ചാർത്തും പാട്ടത്തിനോ കീഴ്പാട്ടത്തിനോ കൊടുപ്പാനുള്ള വല്ല കരാറും ഉൾപ്പെടാം.

ആ പാട്ടച്ചാർത്ത് പ്രകാരം അടയ്ക്കുകയോ, കൊടുക്കുകയോ ചെയ്യേണ്ടുന്ന ട്രാക്കെ സംഖ്യയ്ക്ക് (14-ാം നമ്പർ) കപ്പൽ പണയാധാരത്തിനുള്ള മുദ്രവില തന്നെ.

(എ) ആ ചാർത്തിനാൽ പാട്ടം നിശ്ചയിച്ചിരിക്കുകയും പ്രീമിയം ഒന്നും അടയ്ക്കുകയോ, കൊടുക്കുകയോ ചെയ്യാതിരിക്കുകയും ചെയ്യുമ്പോൾ—

(i) ചാർത്ത് ഒരു കൊല്ലത്തിൽ കുറഞ്ഞ ഒരു കാലത്തേക്കായാൽ

**

**

**

**

(സി) ചാർത്ത് നിശ്ചയിച്ച് പാട്ടത്തിനു പുറമെ ഒരു മാനുഷമോ, പ്രീമിയമോ വാങ്ങിയിട്ടോ പണം മുൻകൂട്ടി കൊടുത്തിട്ടോ ആയിരിക്കുമ്പോൾ,

മാനുഷമോ, പ്രീമിയമോ, മുൻകൂറോ അടയ്ക്കുകയോ കൊടുക്കുകയോ ചെയ്തിട്ടില്ലെങ്കിൽ ചാർത്തിന്മേൽ അടക്കേണ്ടിവരുന്ന മായിരുന്ന മുദ്രവിലയ്ക്കു പുറമെ ചാർത്തിൽ പറയുന്ന മാനുഷത്തിന്റെയോ, പ്രീമിയത്തിന്റെയോ, മുൻകൂറിന്റെയോ സംഖ്യയ്ക്കോ വിലയ്ക്കോ തുല്യമായ ഒരു പ്രതിഫലത്തിനായുള്ള (അതതു സംഗതി പോലെ 21-ാം നമ്പർ അല്ലെങ്കിൽ 22-ാം നമ്പർ) തീരാധാരത്തിനുള്ള മുദ്രവില തന്നെ

എന്നാൽ പാട്ടത്തിന് വിടുവാനുള്ള ഒരു ഉടമ്പടിയിൽ ഒരു പാട്ടച്ചാർത്തിന് വേണ്ടുന്ന വിലപ്രകാരമുള്ള മുദ്ര പതിച്ചിരിക്കുകയും ആ ഉടമ്പടി പ്രകാരം ഒരു പാട്ടച്ചാർത്തിന് പിന്നെ എഴുതി കൊടുക്കുകയും ചെയ്യുന്ന വല്ല സംഗതിയിലും ആ പാട്ടച്ചാർത്തിന് വേണ്ടുന്ന മുദ്രവില ഒരു രൂപ തൊണ്ണൂറഞ്ച് പൈസയിൽ കവിയുമ്പോൾ പാടില്ല.

വിശദീകരണം:— പാട്ടത്തിന് കൊടുത്ത ആളിൽ നിന്നും നിയമാനുസരണം വസുലാക്കേണ്ട ഗവൺമെന്റ് നികുതിയോ, ജന്മി കൊടുക്കേണ്ട വരിയുടെ ഓഹരിയോ അല്ലെങ്കിൽ ഉടമസ്ഥൻ കൊടുക്കേണ്ട മുൻസിപ്പൽ കൗൺസിലിന്റെയോ, നികുതിയുടെയോ, ഓഹരിയുടെയോ പോലുള്ള എന്തെങ്കിലും ആവർത്തന ചിലവ് ഒരു പാട്ടക്കാർൻ കൊടുക്കാമെന്ന് ഏൽക്കുമ്പോൾ പാട്ടക്കാർൻ അപ്രകാരം കൊടുക്കാൻ സമ്മതിച്ച സംഖ്യ പാട്ടത്തിന്റെ ഭാഗമായി കണക്കാക്കണം.

* * * * *

42. “ഭാഗപത്രം 2 (കെ) എന്ന വകുപ്പിൽ നിർവചിക്കപ്പെട്ട പ്രകാരമുള്ള കരണം.

(എ) ഭാഗം കുടുംബാംഗങ്ങൾ എല്ലാവരും തമ്മിലോ അല്ലെങ്കിൽ അംഗങ്ങളിൽ ചിലർ തമ്മിലോ ആയിരിക്കുന്നിടത്—

(i) കരണം മുഖേന ഭാഗം ചെയ്യപ്പെട്ട വസ്തുവിൽ ഉൾപ്പെട്ടിട്ടുള്ള ഭൂമിയുടെ വിസ്തീർണ്ണം അഞ്ച് ഏക്കറോ അതിൽ കുറവോ ആകുന്ന പക്ഷം.

പരമാവധി 100 രൂപയ്ക്ക് വിധേയമായി, വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായവിലയും കരണത്തിൽ കാണിച്ചിട്ടുള്ള അത്തരം വേർതിരിക്കപ്പെട്ട ഓഹരിയിലെയോ ഓഹരികളിലെയോ മറ്റു വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ച പ്രകാരം വേർതിരിക്കപ്പെട്ട ഓഹരിയിലെയോ ഓഹരികളിലെയോ എല്ലാ വസ്തുക്കളുടെയും വിലയോ ഇവയിൽ ഏതാണോ കൂടുതൽ, അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ”;

(ii) കരണം മുഖേന ഭാഗം ചെയ്യപ്പെട്ട വസ്തുവിൽ ഉൾപ്പെട്ട ഭൂമി അഞ്ച് ഏക്കറിന് മുകളിലായിരിക്കുന്ന പക്ഷം.

വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായവിലയും കരണത്തിൽ കാണിച്ചിട്ടുള്ള അത്തരം വേർതിരിക്കപ്പെട്ട ഓഹരിയിലെയോ ഓഹരികളിലെയോ മറ്റു വസ്തുക്കളുടെ വിലയും അല്ലെങ്കിൽ കരണത്തിൽ കാണിച്ച പ്രകാരം വേർതിരിക്കപ്പെട്ട ഓഹരിയിലെയോ ഓഹരികളിലെയോ എല്ലാ വസ്തുക്കളുടെയും വിലയോ ഇവയിൽ ഏതാണോ കൂടുതൽ അതിന്റെ ഓരോ 100 രൂപയ്ക്കോ അതിന്റെ ഭാഗത്തിനോ ഒരു രൂപ”;

(ബി) മറ്റേതെങ്കിലും സംഗതിയിൽ

വസ്തുവിന്റെ വേർതിരിക്കപ്പെട്ട ഓഹരിയുടെയോ ഓഹരികളുടെയോ ന്യായവിലയോ അല്ലെങ്കിൽ മൂല്യത്തുകയോ ഏതാണോ കൂടുതൽ അതിന്റെ ഓരോ 100 രൂപക്കോ അതിന്റെ ഭാഗത്തിനോ ആറ് രൂപ”;

“വിശദീകരണം.—കുടുബം എന്നാൽ, അതതുസംഗതിപോലെ, അച്ഛൻ, അമ്മ, അച്ഛന്റെയോ, അമ്മയുടെയോ അച്ഛൻ, അച്ഛന്റെയോ അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, ചെറുമക്കൾ, സഹോദരൻ, സഹോദരി എന്നിവരും മരിച്ചുപോയ മക്കളുടെ നിയമാനുസൃത അവകാശികൾ ആരെങ്കിലും ഉണ്ടെങ്കിൽ അവരും എന്നർത്ഥമാകുന്നു.”;

** ** * * * * *

44. മുക്യാർനാമം [2(പി) എന്ന വകുപ്പിനാൽ നിർവ്വചിക്കപ്പെട്ട പ്രകാരമുള്ള പ്രോക്സി അല്ലാത്തത്]

** ** * * * * *

(സി) ഒന്നിലധികം ഇടപാടുകളിലോ, സാമാന്യമായോ, കൂട്ടായിട്ടും വെമ്പേറെയായും പ്രവർത്തിക്കുവാൻ അഞ്ചിലധികമല്ലാത്തുള്ള ആളുകളെ അധികാരപ്പെടുത്തുമ്പോൾ

മൂന്നു് രൂപ

** ** * * * * *

(ജി) മറ്റു വല്ല സംഗതിയിലും

അധികാരപ്പെടുത്തുന്ന ഓരോ ആൾക്കും മൂന്നു് രൂപ വീതം

** ** * * * * *

48. “ഒഴിമുറി അതായത്, (24-ാം വകുപ്പിൽ വ്യവസ്ഥ ചെയ്തിരിക്കുന്ന പ്രകാരമുള്ള ഒരു ഒഴിമുറിയില്ലാത്ത) മറ്റൊരാളിന്മേൽ അല്ലെങ്കിൽ ഏതെങ്കിലും പ്രത്യേക വസ്തുവിന്മേലുള്ള ഒരു അവകാശം തുജിച്ചുകൊണ്ടുള്ള ഏതെങ്കിലും കരണം.

(എ) അങ്ങനെയുള്ള ഒഴിമുറി, ഒരാളുടെ അച്ഛൻ, അമ്മ, അച്ഛന്റെയോ, അമ്മയുടെയോ അച്ഛൻ, അച്ഛന്റെയോ, അമ്മയുടെയോ അമ്മ, ഭർത്താവ്, ഭാര്യ, മകൻ, മകൾ, സഹോദരൻ, സഹോദരി,